

اضافہ شدہ ایڈیشن

کاروان حیاتِ نبوی

سوال جواب مشتمل مختصر سیر و شمائلِ نبوی

www.KitaboSunnat.com



مجمع و ترتیب

جمشید عالم عبدالسلامی

ناشر

مکتبۃ النبیین

انٹری بازار، شہرت گڑھ، سدھارتھ نگر، یوپی



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

کاروان حیاتِ نبوی

سوال جواب مشتمل مختصر سیر و شمائلِ نبوی

جمع و ترتیب

جمشید عالم عبدالسلام سلفی

ناشر

مکتبۃ المسلمین لاہور

انٹری بازار، شہرت گڑھ، سدھارتھ نگر، یوپی

جملہ حقوق بحق ناشر محفوظ ہیں

نام کتاب..... کاروانِ حیاتِ نبوی
جمع و ترتیب..... جمشید عالم عبدالسلام سلفی
صفحات..... 56
ناشر..... مکتبۃ السلام انتری بازار، شہرت گڑھ، سدھارتھ نگر
کمپوزنگ..... ابو معاذ سلفی
باہتمام..... حافظ محبوب عالم سلفی
طبع اول..... نومبر ۲۰۲۳ء
طبع دوم..... مئی ۲۰۲۴ء
تعداد اشاعت..... گیارہ سو
قیمت..... Rs : 65

ملنے کا پتہ

مکتبۃ السلام

انتری بازار، شہرت گڑھ، سدھارتھ نگر، یوپی، انڈیا، 272205

Maktaba Al-Salam

Antari Bazar, Shohrat Garh, Siddharth Nagar, U.P. India, 272205

Mob : 9628953010/6393225101

Email : maktabasalam2@gmail.com

حرفِ اوّل

الحمد لله رب العالمين والصلاة والسلام على خير خلقه محمد وعلى آله وصحبه أجمعين ومن تبعهم بإحسان إلى يوم الدين، أما بعد :

نبی کریم ﷺ کی ذاتِ مبارکہ تمام مسلمانوں کے لیے آئیڈیل، اُسوہ اور نمونہ کی حیثیت رکھتی ہے۔ آپ کی ذات سے الفت و لگاؤ اور آپ کے جملہ فرامین سے محبت و شیفتگی ہر مسلمان کا واجبی فریضہ ہے، آپ کی اطاعت و اتباع کرنا، آپ کی زندگی کو اُسوہ اور حرز جاں بنانا اور اُسی کے مطابق اپنی زندگی کو ڈھالنا ہر کلمہ گو مسلمان کے لیے ناگزیر ہے، اس لیے کہ آپ کی اطاعت و اتباع اور اُسوہ زندگی کو اپنانے میں ہی دنیوی و آخروی نجات و کامیابی کا راز پنہاں ہے۔ بحیثیت مسلمان نبی کریم ﷺ کی حیاتِ طیبہ کے بارے میں معرفت حاصل کرنا اور آپ کے حالات و کوائف سے آگاہ رہنا بھی نہایت ضروری ہے۔ آئے دن یہ بات سامنے آتی رہتی ہے کہ حریتِ فکر و نظر کی آڑ میں دشمنانِ اسلام رسول اللہ ﷺ کی ذاتِ مبارکہ پر حملہ کرنے اور آپ کی صاف و شفاف شبیہ کو بگاڑنے کی ناکام و ناروا کوشش کرتے رہتے ہیں، جس کا مفکرین و محققین اسلام کی جانب سے منہ توڑ و مسکت جواب بھی دیا جاتا ہے، لیکن یہ بھی ایک تلخ حقیقت ہے کہ خود ہم مسلمانوں میں سے بہت سے ایسے لوگ ہیں جو اپنے رہبر و رہنما کی زندگی سے ناواقف رہتے ہیں اور انھیں نبی ﷺ کی زندگی و عام معمولات سے کچھ لینا دینا نہیں رہتا ہے۔

نبی رحمت، خاتم الانبیاء والمرسلین جناب محمد رسول اللہ ﷺ کو ہم سے رخصت ہوئے چودہ سو سال سے زائد کا طویل عرصہ بیت چکا ہے، مگر یہ ایک معجزہ اور زندہ حقیقت ہے کہ کاروانِ حیاتِ نبوی کی مکمل تفصیل، آپ ﷺ کے ارشادات و فرمودات، عبادات و معاملات، سہرے و انمولِ فیصلے، اندازِ کلام و گفتگو، نشست و برخاست، بود و باش، قیام و طعام، ہنسنے اور رونے، سونے اور جاگنے، اپنوں اور غیروں کے ساتھ آپ کے عمدہ رویے، بچوں کے ساتھ آپ کی بے پناہ شفقتیں، اہمہات المؤمنین ازواجِ مطہرات کے ساتھ آپ کی الفتیں، یتیموں کے ساتھ آپ کی محبتیں، غرض کہ پیارے نبی ﷺ کی معمولاتِ زندگی،

روزمرہ رونما ہونے والے چھوٹے بڑے حادثات و واقعات، غزوات و سرایا اور حیاتِ طیبہ کے ایک ایک پل سیرت و احادیث کی کتابوں میں حرف بحرف مندرج ہیں۔

چودہ سو سال سے زائد کے طویل عرصے میں رسول اللہ ﷺ کی سیرتِ طیبہ پر دنیا کی تمام تر زندہ زبانوں میں لاتعداد کتابیں لکھی جا چکی ہیں، جن میں سے کچھ کتابیں مختصر ہیں تو کچھ کا دائرہ متوسط جب کہ کچھ ضخیم اور مطول ہیں، جن کے اندر نبی رحمت ﷺ کی زندگی کے ہر گوشے پر شرح و بسط کے ساتھ روشنی ڈالی گئی ہے اور آج بھی متنوع انداز میں آپ کی سیرتِ طیبہ پر کتابیں لکھنے کا سلسلہ جاری ہے اور تازہ قیامت یہ متبرک سلسلہ جاری رہے گا۔ ان شاء اللہ

اسی سلسلۃ الذہب کی کڑی سیرت و شمائلِ نبوی پر مشتمل آپ کے ہاتھوں میں موجود یہ مختصر کتابچہ بھی ہے، جس میں نبی کریم ﷺ کی زندگی کے حالات و کوائف، معمولات اور اخلاق و عادات وغیرہ کو معروف و متداول کتبِ احادیث و سیرت کی مدد سے سوال و جواب کے طرز پر مختصر انداز میں پیش کرنے کی سعادت حاصل کی جا رہی ہے۔

یہ مختصر کتابچہ دراصل چودہ پندرہ سال کے بچوں کو سامنے رکھ کر لکھا گیا ہے، اس لیے اس کی جمع و ترتیب میں ادلین ترجیح یہ رہی ہے کہ اختلافات سے قطع نظر سیرتِ نبوی سے متعلق تمام تر چھوٹی بڑی معتمد و مستند بنیادی باتیں مختصر اور قدرے مفصل و جامع انداز میں آجائیں تاکہ طلبہ اسے اچھی طرح ذہن نشین کر لیں اور پھر نبوی زندگی سے متعلق جان کاری حاصل کرنے کے بعد اپنی زندگی بھی اسی طرح ڈھالنے کی کوشش کریں۔ عزیز بچوں کی آسانی کے لیے یہ اہتمام کیا گیا ہے کہ حتی الامکان عبارات اور جملے آسان اور سلیس رہیں، مشکل الفاظ و تراکیب نہ استعمال کیے جائیں، تاہم کتاب میں وارد جہاں بھی مشکل الفاظ کا استعمال ناگزیر ہو گیا ہے، کتاب کے آخر میں ان الفاظ کے معانی بھی درج کر دیے گئے ہیں تاکہ مفہوم سمجھنے میں کوئی پریشانی نہ رہے، اسی طرح حاشیہ میں بھی بعض اہم امور کی قدرے وضاحت کر دی گئی ہے اور کتاب کے اندر بعض اہم مقامات پر حوالہ بھی دے دیا گیا ہے تاکہ محترم اساتذہ کرام اگر ضرورت محسوس کریں تو اس کی طرف رجوع کر کے اس کی مزید تفصیل بچوں کے گوش

گزار کر سکیں۔

اس مختصر کتابچہ کو بچوں کے معیار کے مطابق بنانے کی ہر ممکن کوشش کی گئی ہے، پھر بھی بشری تقاضے کے تحت اگر کہیں کسی بھی طرح کی کوئی کمی یا غلطی نظر آئے تو اہل علم حضرات سے خصوصی طور پر التماس ہے کہ ضرور مطلع فرمائیں تاکہ آئندہ اس کی اصلاح کی جاسکے۔

ویسے تو یہ کتاب چھوٹے بچوں کے لیے تیار کی گئی ہے، مگر ہمیں قوی امید ہے کہ کم پڑھے لکھے افراد بلکہ ہر طبقہ کے لیے ان شاء اللہ یہ کتاب مفید ثابت ہوگی۔ اس لیے والدین و ذمہ داران حضرات اور محترم اساتذہ کرام سے بصد خلوص و احترام گزارش ہے کہ اپنے بچوں اور طلبہ کو سیرت نبوی سے متعلق یہ بنیادی باتیں ضرور ازبر و ذہن نشین کرائیں اور انہیں اپنے قول و کردار سے نبوی اوصاف و خصائل کا عادی و خوگر بنائیں۔ اللہ ہمیں اس کی توفیق دے۔ آمین!

سوال و جواب پر مشتمل اس مختصر کتابچہ کو ”مکتبۃ السلام“ کے رکن رکیں میرے بڑے بھائی مولانا جمشید عالم عبدالسلام سلفی حفظہ اللہ نے ترتیب دیا ہے۔ دعا ہے کہ اللہ تعالیٰ ان کی اس کوشش کو شرف قبولیت بخشے، اس کے نفع کو عام کرے اور اس کی تیاری و طباعت میں حصہ لینے والے تمام لوگوں کے حق میں اسے صدقہ جاریہ بنائے اور ہم تمام مسلمانوں کو نبی کریم ﷺ کی سیرت مبارکہ کو پڑھنے، سمجھنے، اُسے فروغ دینے اور اُسی کے مطابق اپنی زندگی گزارنے کی توفیق عطا فرمائے۔ آمین! وصلی

اللہ علیٰ نبینا محمد وآلہ وسلم تسلیما کثیرا

والسلام علیکم ورحمۃ اللہ وبرکاتہ

خادم کتاب و سنت

محبوب عالم عبدالسلام سلفی

مدیر: مکتبۃ السلام انٹرنی بازار، سدھار تھ نگر، یوپی، انڈیا

یکم نومبر ۲۰۲۳ء بروز بدھ

عرض مرتب

الحمد لله رب العالمين والصلاة والسلام على أشرف الأنبياء والمرسلين وسيد ولد آدم نبينا وحبينا محمد المصطفى وعلى آله المجتبي وصحبه الأخيار ومن تبعهم بإحسان إلى يوم الدين أما بعد :

پیارے نبی ﷺ کی سیرت و حالاتِ زندگی پر یوں تو چھوٹی بڑی بے شمار کتابیں لکھی گئی ہیں، لکھی جا رہی ہیں اور تاقیامت لکھی جاتی رہیں گی، کیوں کہ نبی کریم ﷺ کی ذاتِ گرامی اور ان کی تعلیمات و پیغام سے ہمارا ایمانی رشتہ جڑا ہوا ہے۔ یہ مختصر کتابچہ بھی اسی سلسلے کی ایک کڑی ہے، جس میں پیغمبر عالم جناب محمد رسول اللہ ﷺ کی زندگی کے حالات اور سیرت و شمائل کو مختصر طور پر سوال و جواب کی صورت میں معتبر و مستند حوالوں کی مدد سے یکجا کیا گیا ہے اور اس کے لیے آسان زبان اور سادہ اسلوب کو اختیار کیا گیا ہے تاکہ چھوٹی عمر کے بچے و بچیاں اور کم پڑھے لکھے لوگ بھی اسے پڑھ اور سمجھ سکیں اور اس سے خاطر خواہ فائدہ اٹھا سکیں۔ سوالات کے انتخاب کے لیے اس بات کی پوری کوشش کی گئی ہے کہ سیرت و شمائلِ نبوی کے حوالے سے تمام تر بنیادی باتیں آجائیں اور کوئی اہم بات چھوٹے نہ پائے اور اسے پڑھنے کے بعد طلبہ اپنے رہبر و رہنما، حبیبِ رب دو جہاں ﷺ کے حالاتِ زندگی سے نہ صرف واقف ہو سکیں بلکہ ان سے بھرپور محبت کرنے کی تڑپ دلوں میں پیدا ہو اور زندگی کے تمام تر معاملات میں انھیں اپنا آئیڈیل و نمونہ بنانے کا جذبہ فروغ پائے۔ اللہ اس مقصد کو پورا فرمائے۔ آمین!

اللہ رب العالمین کا بے پایاں فضل و احسان ہے کہ اس کی توفیق سے یہ کام انجام پا رہا ہے۔ میں اللہ رب العالمین کی حمد و ثنا اور شکر گزاری کے بعد اپنے ان تمام احباب و اخوان کا ممنون ہوں کہ جنہوں نے کسی بھی طرح سے اس کتاب کی تیاری و اشاعت میں حصہ لیا۔ دعا ہے کہ اللہ تعالیٰ ہماری اس کوشش کو کامیاب بنائے، اسے شرفِ قبولیت سے نوازے، اس کے نفع کو عام فرمائے اور اسے ہم لوگوں کے لیے ذخیرہ آخرت بنائے۔ آمین!

والسلام علیکم ورحمۃ اللہ وبرکاتہ

جشد عالم عبدالسلام سلفی

۲۶/اکتوبر ۲۰۲۳ء بروز جمعرات

بِسْمِ اللّٰهِ الرَّحْمٰنِ الرَّحِیْمِ

پیدائش سے نبوت تک کے حالات

سوال نمبر ۱: پیارے نبی ﷺ کب اور کہاں پیدا ہوئے؟

جواب: پیارے نبی ﷺ سوموار کے دن ۹ ربیع الاول ۱ء ”عام الفیل“ کو صبح کے وقت سورج نکلنے سے پہلے عرب کے مشہور اور مقدس شہر مکہ کے اندر بہار کے موسم میں پیدا ہوئے۔

عیسوی سن کے حساب سے یہ ۲۲/اپریل ۱۵۶۱ء کی تاریخ تھی۔ [رحمۃ للعالمین: ۱/۳۰]

سوال نمبر ۲: عام الفیل کا کیا مطلب ہے؟

جواب: جس سال پیارے نبی ﷺ کی پیدائش ہوئی، اسی سال یمن کے گورنر ابھرہ حبشی نے خانہ کعبہ کو ڈھانے کے لیے ایک بڑے لشکر اور نو ہاتھیوں کے ساتھ مکہ پر چڑھائی کی تھی تاکہ یمن کے شہر صنعاء کے اندر اُس کے بنائے ہوئے گرجا گھر کی طرف لوگ حج کے لیے جائیں، مگر اللہ نے ابابیل پرندوں کا لشکر بھیج دیا، جنہوں نے لشکریوں کی بارش کر کے اسے تباہ و برباد کر دیا۔ اسی واقعے کی مناسبت سے اس سال کو ”عام الفیل“ یعنی ہاتھی والا سال کہا جاتا ہے اور اس واقعے کے پچاس یا پچپن دن بعد پیارے نبی ﷺ کی پیدائش ہوئی۔

سوال نمبر ۳: پیارے نبی ﷺ کی پیدائش کے وقت اہل عرب اور پوری دنیا والوں کی حالت کیسی تھی؟

جواب: پیارے نبی ﷺ کی پیدائش کے وقت اہل عرب اور پوری دنیا کے لوگ شرک و بت پرستی، اوبام و خرافات اور کفر و جہالت کے اندھیروں میں بھٹک رہے تھے، ان کے درمیان فتنہ و فساد، قتل و خون ریزی، لوٹ مار اور آپسی جھگڑے عروج پر تھے، قدیم آسمانی کتابوں مثلاً تورات، انجیل، زبور وغیرہ میں بھی تحریف کر کے ان کی تعلیمات سے منہ موڑ لیا گیا تھا، تاہم بعض عرب قبائل اور افراد کے اندر کچھ اچھی صفات اور انسانیت پائی جاتی تھی۔

سوال نمبر ۴: پیارے نبی ﷺ کا عقیدہ اور ختنہ کب ہو اور آپ کا نام کس نے اور کیا رکھا؟

جواب: عرب کے دستور کے مطابق پیدائش کے ساتویں دن دادا عبدالمطلب نے عقیدہ اور ختنہ کیا اور

آپ کا نام محمد رکھا اور امی جان نے آپ کا نام احمد رکھا۔^[1]

سوال نمبر ۵: کیا پیارے نبی ﷺ کا نام ”محمد“ اور ”احمد“ قرآن میں آیا ہے؟

جواب: جی ہاں! پیارے نبی ﷺ کا نام ”محمد“ قرآن میں چار مرتبہ اور ”احمد“ ایک مرتبہ آیا ہے۔^[2]

سوال نمبر ۶: پیارے نبی ﷺ کے ابو اور امی کا نام بتاؤ؟

جواب: پیارے نبی ﷺ کے ابو کا نام عبد اللہ اور امی کا نام آمنہ تھا۔

سوال نمبر ۷: پیارے نبی ﷺ کے نانا، نانی اور دادی کا نام بتاؤ؟

جواب: پیارے نبی ﷺ کے نانا کا نام وہب بن عبد مناف، نانی کا نام برہ بنت عبد العزیٰ اور دادی کا نام فاطمہ بنت عمرو تھا۔

سوال نمبر ۸: پیارے نبی ﷺ کا متفق علیہ نسب نامہ بیان کرو؟

جواب: پیارے نبی ﷺ کا متفق علیہ نسب نامہ یہ ہے: محمد (ﷺ) بن عبد اللہ بن عبد المطلب بن ہاشم بن عبد مناف بن قصی بن کلاب بن مرہ بن کعب بن لؤی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔ [زاد المعاد: ۱/۷۰]

سوال نمبر ۹: پیارے نبی ﷺ کس خاندان میں پیدا ہوئے اور آپ کا خاندان کیسا تھا؟

جواب: پیارے نبی ﷺ ”ہاشمی خاندان“ میں پیدا ہوئے، جو قبیلہ قریش سے تعلق رکھتا تھا اور ملک عرب کا بڑا عزت دار اور مثالی خاندان تھا، بلکہ روئے زمین کا سب سے اعلیٰ و اشرف خاندان تھا اور آپ ہی کے

[1] کتاب وسنت میں پیارے نبی ﷺ کے اور بھی نام بیان ہوئے ہیں۔ مثلاً: العاقب، الحاشیر، الماچی، الفانج، المفضی، البشیر وغیرہ۔ انس بن مالک رضی اللہ عنہ سے مروی ایک حدیث میں آیا ہے کہ بعثت کے بعد پیارے نبی ﷺ نے خود اپنا حقیقہ کیا۔ اس حدیث کو شیخ البانی رحمہ اللہ نے حسن قرار دیا ہے، [سلسلۃ الأحادیث الصحیحہ: ۲۷۶/۲] جب کہ جمہور محدثین کے نزدیک یہ حدیث ضعیف ہے۔ اسی طرح ختنہ کے متعلق بھی بعض لوگوں کا خیال ہے کہ آپ ﷺ ختنوں پیدا ہوئے تھے، لیکن دلائل وقرآن کے رُو سے یہ موقف درست نہیں معلوم ہوتا ہے۔ واللہ اعلم بالصواب

[2] تفصیل کے لیے دیکھیے: سورہ آل عمران: ۱۴۴، سورہ احزاب: ۴۰، سورہ محمد: ۲، سورہ فتح: ۲۹، سورہ صف: ۶

خاندان کے لوگ خانہ کعبہ کے منتظم اور نگران تھے۔

سوال نمبر ۱۰: پیارے نبی ﷺ نے کن کن کا دودھ پیا؟

جواب: پیارے نبی ﷺ نے سب سے پہلے اپنی امی کا دودھ پیا، پھر دو تین دنوں تک ابو لہب کی

لوٹھی ثَوْبَيْه کا دودھ پیا اور پھر دانی حلیمہ سعدیہ کے یہاں دودھ پینے کے لیے بھیجا گیا۔

سوال نمبر ۱۱: پیارے نبی ﷺ کو دانی حلیمہ سعدیہ کے یہاں کیوں بھیجا گیا؟ اور ان کے یہاں آپ کتنے

سالوں تک رہے؟

جواب: مکہ کے بڑے اور شریف گھرانوں کا یہ دستور تھا کہ وہ اپنے دودھ پیتے بچوں کو دودھ پلانے والی کسی

دیہاتی عورت کے حوالے کر دیتے تھے تاکہ ان کا بچہ اچھی اور کھلی آب و ہوا میں پرورش پائے اور فصیح

زبان بولنے کا عادی ہو جائے۔ دستور کے مطابق اسی مقصد کے لیے پیارے نبی ﷺ کو بھی دانی

حلیمہ سعدیہ کے سپرد کیا گیا اور ان کے یہاں آپ چار سالوں تک رہے۔

سوال نمبر ۱۲: پیارے نبی ﷺ کا سینہ مبارک کتنی مرتبہ اور کب کب چاک کیا گیا؟

جواب: پیارے نبی ﷺ کا سینہ مبارک دو مرتبہ چاک کیا گیا: پہلی مرتبہ چار برس کی عمر میں چاک کیا گیا، اُن

دنوں آپ دانی حلیمہ کے یہاں تھے، اللہ کے حکم سے جبریل ﷺ آئے اور آپ کا سینہ مبارک چاک کیا

اور دل نکال کر زمزم کے پانی سے دھویا۔ [صحیح مسلم: ۱۲۲] دوسری مرتبہ جب آپ کو معراج کرائی گئی تب

خانہ کعبہ کے پاس جبریل ﷺ نے آپ کا سینہ مبارک اوپر سے ناف تک چاک کیا، آپ کا دل نکالا اور

ایمان و حکمت سے بھری ہوئی سونے کی پلیٹ میں رکھ کر زمزم سے دھویا اور پھر اُسے ایمان و حکمت

سے بھر کر واپس اُسی جگہ رکھ دیا۔ [صحیح بخاری: ۳۲۰۷، صحیح مسلم: ۱۲۳]

سوال نمبر ۱۳: پیارے نبی ﷺ کے ابو اور امی کی وفات کب اور کہاں ہوئی؟

جواب: پیارے نبی ﷺ کے ابو تجارت کے لیے ملک شام گئے تھے اور واپسی میں مدینہ کے اندر ان کی

وفات ہوئی، اس وقت ان کی عمر پچیس برس تھی اور آپ ﷺ ابھی ماں کے پیٹ ہی میں تھے اور

جب آپ ﷺ کی عمر چھ برس کی ہوئی تو والدہ محترمہ اپنے شوہر کی قبر کی زیارت کے لیے مدینہ

تشریف لے گئیں اور جب وہاں سے واپس ہو رہی تھیں تو مقام ابواء میں ان کا بھی انتقال ہو گیا۔

سوال نمبر ۱۴: والدہ کی وفات کے بعد پیارے نبی ﷺ کی پرورش کس طرح ہوئی؟

جواب: والدہ کی وفات کے بعد پیارے نبی ﷺ کی پرورش دادا عبدالمطلب کی دیکھ ریکھ میں ہوئی اور ان کی وفات کے بعد چچا ابوطالب کی نگرانی میں ہوئی اور آپ کی دایہ کافر یضہ ام ایمن رضی اللہ عنہا نے انجام دیا۔

سوال نمبر ۱۵: ام ایمن رضی اللہ عنہا کون تھیں؟ پیارے نبی ﷺ سے ان کا کیا تعلق تھا؟

جواب: ام ایمن رضی اللہ عنہا پیارے نبی ﷺ کی دایہ تھیں، ان کا نام بکرہ حبشیہ تھا اور ان کو آپ نے اپنے والد کے تزکے میں پایا تھا۔ انھوں نے بچپن میں آپ کو گود کھلایا تھا اور آپ کی خوب خدمت کی تھی۔ آپ نے ان کی شادی اپنے چہیتے اور آزاد کردہ غلام زید بن حارثہ رضی اللہ عنہ سے کروائی تھی، جن سے اسامہ بن زید رضی اللہ عنہما پیدا ہوئے۔

سوال نمبر ۱۶: دادا عبدالمطلب کی وفات کے وقت پیارے نبی ﷺ اور دادا عبدالمطلب کی عمر کتنی تھی؟

جواب: دادا عبدالمطلب کی وفات کے وقت پیارے نبی ﷺ کی عمر ۸ سال ۲ مہینے ۱۰ دن کی تھی اور دادا عبدالمطلب کی عمر وفات کے وقت ۸۲ برس تھی۔ [تاریخ عالم ص ۹۶]

سوال نمبر ۱۷: پیارے نبی ﷺ کے کتنے چچا اور کتنی پھوپھیاں تھیں؟ سبھوں کے نام بتاؤ؟

جواب: پیارے نبی ﷺ کے گیارہ چچا اور چھ پھوپھیاں تھیں۔

چچاؤں کے نام یہ ہیں: ① حمزہ ② عباس ③ ابوطالب، ان کا اصل نام عبدمناف تھا۔

④ ابولہب، اس کا اصل نام عبد العزیٰ تھا۔ ⑤ زبیر ⑥ عبد الکعبہ ⑦ مقوم ⑧ ضرار

⑨ تثم ⑩ مغیرہ، اس کا لقب جمل تھا۔ ⑪ غیداق، اس کا اصل نام مصعب تھا۔

پھوپھیوں کے نام یہ ہیں: ① صفیہ ② عاتکہ ③ براءہ ④ آرویٰ ⑤ اُمیہ ⑥ اُم حکیم

الکئیضاء۔ [دیکھیے: زاد المعاد: ۱۰۱/۱-۱۰۲]

سوال نمبر ۱۸: پیارے نبی ﷺ کے مسلمان ہونے والے چچاؤں اور پھوپھیوں کے نام بتاؤ؟

جواب: پیارے نبی ﷺ کے صرف دو چچا: حمزہ اور عباس رضی اللہ عنہما مسلمان ہوئے اور صرف دو

پھوپھیاں: صفیہ اور آرویٰ رضی اللہ عنہما مسلمان ہوئیں۔ [زاد المعاد: ۱۰۲/۱]

سوال نمبر ۱۹: پیارے نبی ﷺ بچپن میں کیسے انسان تھے؟

جواب: پیارے نبی ﷺ بچپن ہی سے انتہائی نیک، شریف، فرماں بردار، سلیقہ مند، سنجیدہ اور سچ بولنے والے انسان تھے۔ آپ نے نہ کبھی جھوٹ بولا، نہ کسی کو گالی دی، نہ وعدہ خلافی کی، نہ کبھی جاہلیت کے بُرے کاموں میں شریک ہوئے، نہ بُرے لوگوں کو دوست بنایا اور نہ بُری مجلسوں کے قریب گئے۔

سوال نمبر ۲۰: جنگِ فجار کب پیش آئی، اس کا پس منظر کیا ہے اور اس کا نتیجہ کیا نکلا؟

جواب: جنگِ فجار ماہ ذی قعدہ ۲۰/ عام الفیل ۵۹۰ء میں قبیلہ قریش و کنانہ اور قبیلہ قیس عیلان کے درمیان ہوئی، جو زمانہ جاہلیت کی بڑی مشہور جنگ مانی جاتی ہے۔ اس جنگ کا پس منظر یہ ہے کہ بنو کنانہ کے برّاض نامی ایک شخص نے قیس عیلان کے تین آدمیوں کو قتل کر دیا تھا، اس کی خبر جب بازارِ عکاظ میں پہنچی تو فریقین بھڑک اٹھے اور دونوں قبیلے اپنے اپنے حلیفوں کے ساتھ مل کر آپس میں لڑ پڑے۔ پیارے نبی ﷺ بھی اس جنگ میں شریک ہوئے تھے، مگر لڑائی میں حصہ نہیں لیا تھا بلکہ صرف دشمن کے پھینکے ہوئے تیر اٹھا اٹھا کر اپنے بچاؤں کو دیتے تھے۔ اس وقت آپ ﷺ کی عمر بیس سال تھی۔ جنگ کے آخر میں دونوں فریقوں کے درمیان صلح ہوئی اور اس کے بعد اسی حرمت والے مہینے میں امن و امان قائم کرنے کے لیے ”حِلْفُ الْفُضُول“ نامی معاہدہ طے ہوا۔

سوال نمبر ۲۱: ”حِلْفُ الْفُضُول“ کسے کہتے ہیں؟

جواب: جنگِ فجار کے چند دنوں بعد قریش کے تمام اہم قبیلوں نے آپس میں یہ معاہدہ کیا کہ وہ ہر مظلوم کی مدد کے لیے اُٹھ کھڑے ہوں گے اور حق داروں کو اُن کا حق دلو اور ہیں گے۔ اسی معاہدے کا نام ”حِلْفُ الْفُضُول“ ہے۔ پیارے نبی ﷺ اس معاہدے میں شریک تھے، آپ نے اسے ”حِلْفُ الْمُطَيَّبِينَ“ یعنی ”اچھے لوگوں کا عہد نامہ“ بھی کہا ہے۔ [مسند احمد: ۱۶۷۶، ۱۶۵۵]

سوال نمبر ۲۲: روزگار کے لیے پیارے نبی ﷺ نے کون سا پیشہ اختیار کیا؟

جواب: روزگار کے لیے پیارے نبی ﷺ نے بچپن میں بکریاں چرانے کا پیشہ اختیار کیا اور جب جوانی کی عمر میں پہنچے اور کاروبار سنبھالنے کے لائق ہوئے تو تجارت کا پیشہ اختیار فرمایا اور اس کے لیے شام و یمن وغیرہ مختلف جگہوں کا سفر بھی کیا۔

سوال نمبر ۲۳: پیارے نبی ﷺ نے تجارت کے لیے شام کا سفر کب اور کتنی مرتبہ کیا؟

جواب: پیارے نبی ﷺ نے تجارت کی غرض سے پہلی مرتبہ بارہ سال کی عمر میں اپنے چچا ابوطالب کے ساتھ ملک شام کا سفر کیا اور دوسری مرتبہ خدیجہ رضی اللہ عنہا کے مال کے ساتھ پچیس سال کی عمر میں شام کا سفر کیا، اس سفر میں خدیجہ رضی اللہ عنہا کے غلام میسرہ بھی ساتھ میں تھے۔

سوال نمبر ۲۴: تجارت کے لیے ملک شام کے پہلے سفر میں کون سا اہم واقعہ پیش آیا؟

جواب: ملک شام کے پہلے سفر میں یہ اہم واقعہ پیش آیا کہ وہاں بَحْیَرَانَا نام کے ایک راہب سے ملاقات ہوئی اور اس نے آپ ﷺ کے اندر نبوت کی نشانیاں دیکھ کر قافلہ والوں کو خبر دی کہ آپ رب العالمین کے رسول ہیں اور اللہ آپ کو رحمتہ للعالمین بنائے گا۔ [سنن ترمذی: ۳۶۲۰]

سوال نمبر ۲۵: پیارے نبی ﷺ کی تجارت کیسی تھی؟

جواب: پیارے نبی ﷺ کی تجارت امانت و دیانت، صدق و صفا اور ایفائے عہد پر قائم تھی۔ آپ نے نہ کسی کو دھوکا دیا اور نہ کبھی بے ایمانی کی، یہی وجہ ہے کہ جن لوگوں کے ساتھ آپ نے معاملہ کیا وہ آپ کی سچائی اور امانت و دیانت کے گن گاتے تھے اور تجارت کے لیے اپنا مال پیش کرتے تھے۔

سوال نمبر ۲۶: پیارے نبی ﷺ نے سب سے پہلے کس خاتون سے شادی کی؟ اُس وقت آپ ﷺ اور اُن کی عمر کتنی تھی؟

جواب: پیارے نبی ﷺ نے سب سے پہلے خدیجہ بنت خویلد رضی اللہ عنہا سے شادی کی اور اس وقت آپ ﷺ کی عمر پچیس سال اور خدیجہ رضی اللہ عنہا کی عمر چالیس سال تھی۔ [اخبار مکاتیب للازرقی: ۱۹۹/۲]^[1]

سوال نمبر ۲۷: پیارے نبی ﷺ کی شادی خدیجہ رضی اللہ عنہا کے ساتھ کیسے طے پائی؟

جواب: پیارے نبی ﷺ کی امانت و شرافت، حُسنِ اخلاق اور سچائی کا تذکرہ یوں تو پورے مکہ میں تھا، مگر خدیجہ رضی اللہ عنہا کے غلام میسرہ نے شام کے سفر سے واپسی کے بعد جب آپ کے حُسنِ اخلاق وغیرہ کی تعریف

[1] شادی کے وقت خدیجہ رضی اللہ عنہا کی عمر کے بارے میں مشہور قول ۴۰/سال کا ہے، میرے استاذ علامہ محمد رئیس ندوی رحمہ اللہ نے از روئے تحقیق اسی قول کو راجح و منقح قرار دیا ہے۔ [سیرت ام المؤمنین خدیجہ الکبریٰ رضی اللہ عنہا: ص ۳۳۰] تاہم بعض محققین کے نزدیک شادی کے وقت ان کی عمر ۲۸/سال تھی۔ اسی طرح ۲۵/سال، ۳۵/سال اور ۴۵/سال کا قول بھی منقول ہے۔

فرمائی تو شرافت و سچائی کی بنیاد پر خدیجہ رضی اللہ عنہا نے مکہ کے دیگر سرداروں کے آئے ہوئے پیغام نکاح کو ٹھکرا دیا اور آپ کے پاس شادی کا پیغام بھیجا، چنانچہ آپ نے خدیجہ رضی اللہ عنہا کی نیکی اور سچائی کو دیکھتے ہوئے عمر رسیدہ ہونے کے باوجود اپنے چچاؤں کے مشورے سے ان کے پیغام نکاح کو قبول فرمایا اور دونوں خاندانوں کی رضامندی کے بعد ان سے شادی کر لی۔

سوال نمبر ۲۸: خدیجہ رضی اللہ عنہا کیسی خاتون تھیں؟ رسول اللہ صلی اللہ علیہ وسلم کے ساتھ ان کا برتاؤ کیسا تھا؟

جواب: خدیجہ رضی اللہ عنہا بڑی نیک و پارسا، نہایت صابرہ و شاکرہ اور انتہائی حوصلہ مند خاتون تھیں۔ اللہ تعالیٰ نے جبریل علیہ السلام کے ذریعہ ان کو سلام بھیجا تھا اور یہ ایسی خصوصیت ہے، جو ان کے سوا کسی اور کو حاصل نہیں ہوئی۔ رسول اللہ صلی اللہ علیہ وسلم کے ساتھ ان کا برتاؤ بہت اچھا تھا، وہ آپ کے ہر دکھ سکھ میں شریک رہیں اور اپنی جان و مال کو آپ پر نچھاور کر دیا۔

سوال نمبر ۲۹: خدیجہ رضی اللہ عنہا سے نبی صلی اللہ علیہ وسلم کے کتنے بیٹے اور کتنی بیٹیاں ہوئیں؟ ہر ایک کے نام بتاؤ؟

جواب: خدیجہ رضی اللہ عنہا سے نبی صلی اللہ علیہ وسلم کے دو بیٹے اور چار بیٹیاں ہوئیں۔ بیٹوں کے نام یہ ہیں: ① قاسم، نبی صلی اللہ علیہ وسلم کی کنیت ابو القاسم انھیں سے ہے، یہ دو سال کی عمر میں فوت ہوئے۔ ② عبد اللہ، ان کا لقب طیب اور طاہر تھا، یہ بھی بچپن ہی میں فوت ہو گئے تھے۔ بیٹیوں کے نام یہ ہیں: ① زینب، ② رقیہ، ③ ام کلثوم ④ فاطمہ۔ تمام بچیوں نے اسلام کا زمانہ پایا اور مسلمان ہوئیں۔

سوال نمبر ۳۰: کیا خدیجہ رضی اللہ عنہا کے علاوہ کسی اور بیوی سے آپ صلی اللہ علیہ وسلم کی اولاد ہوئی؟

جواب: خدیجہ رضی اللہ عنہا کے علاوہ کسی اور بیوی سے کوئی اولاد نہیں ہوئی۔ ہاں آپ صلی اللہ علیہ وسلم کی لونڈی ماریہ قبٹیہ رضی اللہ عنہا سے ابراہیم پیدا ہوئے اور بچپن ہی میں وفات پا گئے۔

سوال نمبر ۳۱: پیارے نبی صلی اللہ علیہ وسلم کی بیٹیوں کے شوہروں یعنی آپ کے دامادوں کے نام بتائیں؟

جواب: ① زینب رضی اللہ عنہا کے شوہر کا نام ابو العاص بن ربیع رضی اللہ عنہ تھا۔ ② رقیہ رضی اللہ عنہا کے شوہر کا نام عثمان بن عفان رضی اللہ عنہ تھا۔ ③ ام کلثوم رضی اللہ عنہا کی شادی بھی رقیہ رضی اللہ عنہا کی وفات کے بعد عثمان رضی اللہ عنہ سے ہوئی تھی، اسی لیے آپ رضی اللہ عنہ کا لقب ذوالنورین تھا۔ ④ فاطمہ رضی اللہ عنہا کے شوہر کا نام علی بن ابی طالب رضی اللہ عنہ تھا۔

سوال نمبر ۳۲: پیارے نبی ﷺ جب پینتیس سال کے ہوئے تو مکہ میں کون سا اہم واقعہ پیش آیا؟

جواب: پیارے نبی ﷺ جب پینتیس سال کے ہوئے تو خانہ کعبہ کی عمارت میں حجرِ اسود نصب کرنے کا معاملہ پیش آیا۔ ایک زور دار سیلاب آنے کی وجہ سے خانہ کعبہ کی دیواریں پھٹ گئی تھیں، اس لیے مکہ والوں نے نئے سرے سے اس کی تعمیر شروع کی، لیکن حجرِ اسود کو اس کی جگہ نصب کرنے کے سلسلے میں اختلاف ہو گیا، ہر قبیلے نے کہا کہ حجرِ اسود کو اس کی جگہ رکھنے کے ہم زیادہ حق دار ہیں، طے یہ ہوا کہ جو سب سے پہلے حرم میں آئے وہی حکم ہوگا، اللہ کی مشیت کہ پیارے نبی ﷺ سب سے پہلے تشریف لے آئے اور آپ کو حکم بنایا گیا، چنانچہ آپ نے بڑی حکمت کے ساتھ قبائل کے سرداروں کی مدد سے حجرِ اسود کو اس کے مقام پر لگادیا، جس سے قبائل کا آپسی اختلاف اور جھگڑا ختم ہو گیا۔^[1]

سوال نمبر ۳۳: نبی بنائے جانے سے پہلے پیارے نبی ﷺ کیسے انسان تھے؟

جواب: نبی بنائے جانے سے پہلے بھی پیارے نبی ﷺ نہایت بااخلاق و باکردار، انتہائی شریف و امانت دار، وعدہ کے پکے، قول کے سچے، حق پرست، مظلوموں اور مجبوروں کا ساتھ دینے والے انسان تھے، حتیٰ کہ جانی دشمن بھی آپ کی شرافت اور کردار کی بلندی کے قائل تھے، اسی لیے مکہ والے آپ کو امین اور صادق کے لقب سے پکارتے تھے۔^[2]



[1] نصب کرنا: لگانا، گاڑنا۔ مشیت: مرضی، خواہش۔ حکم: دو فریق کے جھگڑے یا معاملے کا فیصلہ کرنے والا۔

[2] حق پرست: سچا، سچ کو پسند کرنے والا، مُنصف۔

نبوت سے ہجرت تک کے حالات

سوال نمبر ۳۴: پیارے نبی ﷺ پر نبوت و رسالت کا آغاز کس طرح ہوا؟

جواب: پیارے نبی ﷺ پر نبوت و رسالت کا آغاز سچے خوابوں کے ذریعے ہوا۔ آپ ﷺ جب بھی کوئی خواب دیکھتے تو وہ روشن صبح کی طرح ظاہر ہو جاتا تھا۔

سوال نمبر ۳۵: نبوت ملنے سے پہلے پیارے نبی ﷺ کا معمول کیا تھا؟

جواب: نبوت ملنے سے پہلے پیارے نبی ﷺ تنہا پسند ہو گئے تھے اور آپ کا یہ معمول ہو گیا تھا کہ ستوا اور پانی لے کر ”غارِ حرا“^[1] میں چلے جاتے، آنے جانے والے مسکینوں کو کھانا کھلاتے اور اکیلے کئی کئی راتیں عبادت کیا کرتے تھے۔ اللہ نے آپ کے دل میں بتوں اور اپنی قوم کے دین کی نفرت ڈال دی تھی، اس لیے زیادہ تر مظاہر قدرت پر غور فرمایا کرتے تھے۔

سوال نمبر ۳۶: پیارے نبی ﷺ کو کب، کہاں، کتنی عمر میں اور کیسے نبوت ملی؟

جواب: پیارے نبی ﷺ کو ۲۱/رمضان المبارک بروز سوموار مطابق ۱۰/اگست ۶۱۰ء کو چالیس سال چھ ماہ اور بارہ دن کی عمر میں غارِ حرا کے اندر نبوت ملی۔ [پیغمبر عالم ص: ۱۱۰] اللہ کے حکم سے غارِ حرا کے اندر جبریل علیہ السلام آئے اور آپ ﷺ کو پکڑ کر تین مرتبہ زور سے دایا اور قرآن کریم کی یہ پانچ آیتیں پڑھائیں: ﴿اقْرَأْ بِاسْمِ رَبِّكَ الَّذِي خَلَقَ ۖ خَلَقَ الْإِنْسَانَ مِنْ عَلَقٍ ۖ اقْرَأْ وَرَبُّكَ الْأَكْرَمُ ۖ الَّذِي عَلَّمَ بِالْقَلَمِ ۖ عَلَّمَ الْإِنْسَانَ مَا لَمْ يَعْلَمْ﴾^[2] اور اسی کے ساتھ آپ ﷺ کو نبی بنا یا گیا۔ [صحیح بخاری: ۳، صحیح مسلم: ۱۶۰]

[1] ”غارِ حرا“ مکہ سے تقریباً پانچ کلومیٹر کی دوری پر واقع ہے۔

[2] آیت کریمہ کا ترجمہ: ”اپنے رب کے نام سے پڑھ، جس نے پیدا کیا۔ اُس نے انسان کو ایک جھے ہوئے خون سے پیدا کیا۔ پڑھ اور تیرا رب ہی سب سے زیادہ کرم والا ہے۔ وہ جس نے قلم کے ساتھ سکھایا۔ اُس نے انسان کو وہ سکھایا جو وہ نہیں جانتا تھا۔“

سوال نمبر ۳: نبوت ملنے کے بعد پیارے نبی ﷺ کی کیا کیفیت ہوئی؟ پھر کس نے اور کیسے دلاسا دیا؟

جواب: نبوت ملنے کے بعد پیارے نبی ﷺ نے ایک انجانا سا خوف محسوس کیا اور اسی خوف و دہشت کی حالت میں گھر آئے اور اپنی کیفیت بیوی خدیجہ رضی اللہ عنہا سے بیان فرمائی، انھوں نے آپ کو دلاسا دیا اور جب آپ نے کہا کہ: ”مجھے اپنی جان کا خطرہ محسوس ہو رہا ہے۔“ تو انھوں نے بھرپور تسلی دیتے ہوئے فرمایا: ”آپ مطمئن رہیں، ایسا ہرگز نہیں ہوگا، اللہ کی قسم! اللہ آپ کو کبھی رسوا نہیں کرے گا، آپ تو صلہ رحمی کرتے ہیں، کمزوروں کا بوجھ اٹھاتے ہیں، مفلسوں کا بندوبست کرتے ہیں، مہمانوں کی میزبانی کرتے ہیں اور حق پر رہ کر مصیبتیں اٹھانے والوں کی مدد کرتے ہیں۔“ [صحیح بخاری: ۳، صحیح مسلم: ۱۶۰]

سوال نمبر ۳۸: نبوت ملنے کے بعد پیارے نبی ﷺ کو خدیجہ رضی اللہ عنہا کس کے پاس لے گئیں اور انھوں نے آپ ﷺ سے کیا کہا؟

جواب: نبوت ملنے کے بعد پیارے نبی ﷺ کو خدیجہ رضی اللہ عنہا اپنے چچیرے بھائی وراقہ بن نوفل کے پاس لے گئیں، وہ ایک عیسائی عالم تھے، جب انھوں نے سارا واقعہ سنا تو پوچھنا گئے کہ آپ اللہ کے آخری نبی ہیں، کیوں کہ انھوں نے اپنی کتابوں میں آخری نبی کے آنے کی نشانیاں پڑھ رکھی تھیں۔ انھوں نے کہا: یہ تو وہی فرشتہ ہے جو موسیٰ علیہ السلام کے پاس آتا تھا، کاش! میں اُس وقت جوان رہتا، کاش! میں اُس وقت زندہ رہتا جب آپ کی قوم آپ کو مکہ سے نکال دے گی۔ یہ سن کر پیارے نبی ﷺ نے فرمایا: کیا وہ مجھے نکال دیں گے؟ وراقہ نے کہا: ہاں! سب پیغمبروں کے ساتھ یہی ہوا ہے اور اگر میں اس وقت زندہ رہا تو آپ کی بھرپور مدد کروں گا۔ [صحیح بخاری: ۳، صحیح مسلم: ۱۶۰]

سوال نمبر ۳۹: سب سے پہلے کون کون لوگ مسلمان ہوئے؟

جواب: عورتوں میں خدیجہ رضی اللہ عنہا، نو عمر بچوں میں علی رضی اللہ عنہ، مردوں میں ابو بکر صدیق رضی اللہ عنہ، آزاد کردہ غلاموں میں زید بن حارثہ رضی اللہ عنہ اور غلاموں میں بلال حبشی رضی اللہ عنہ سب سے پہلے مسلمان ہوئے۔

سوال نمبر ۴۰: نبوت ملنے کے بعد پیارے نبی ﷺ نے تبلیغ کا آغاز کہاں سے فرمایا؟

جواب: نبوت ملنے کے بعد پیارے نبی ﷺ نے تبلیغ کا آغاز سب سے پہلے اپنے گھر، خاندان اور قریبی رشتہ داروں سے فرمایا۔

سوال نمبر ۴۱: پیارے نبی ﷺ نے سب سے پہلے علانیہ تبلیغ کہاں کی؟ لوگوں کا برتاؤ کیسا رہا؟

جواب: پیارے نبی ﷺ نے سب سے پہلے صفا پہاڑی پر چڑھ کر علانیہ تبلیغ کی، لوگوں نے نازیبا باتیں کہہ کر آپ کا مذاق اڑایا۔ آپ کا چچا ابولہب بڑا بھلا کہنے میں سب سے آگے تھا، اس نے کہا کہ: سارا دن تیرے لیے ہلاکت ہو! کیا تو نے ہمیں اسی لیے جمع کیا ہے؟ جس کے جواب میں اللہ نے سورہ لہب نازل فرمائی۔ [صحیح بخاری: ۷۰: ۴۷]

سوال نمبر ۴۲: نبوت ملنے کے بعد پیارے نبی ﷺ کا ذریعہ معاش کیا تھا؟

جواب: پیارے نبی ﷺ نے مستقل طور پر روزگار کے لیے کوئی پیشہ اختیار نہیں کیا، بلکہ مدینہ پہنچنے کے بعد اپنے دادا کے ننھیالی رشتہ داروں، مسلمانوں، بادشاہوں اور عام وفود کے ہدایا و تحائف، مالِ غنیمت و مالِ فے اور بیت المال سے ملنے والے اموال پر گزر بسر کرتے تھے نیز آپ نے ذاتی طور پر دودھ دینے والی بکریاں اور اونٹنی بھی خرید رکھی تھیں۔ یہ سب اس قدر وافر مقدار میں ہوتا تھا کہ آپ خوب خوب صدقہ و خیرات بھی کرتے تھے اور اپنے پاس کوئی ذخیرہ نہیں رکھتے تھے۔

سوال نمبر ۴۳: مکہ میں پیارے نبی ﷺ کی دعوت کا طریقہ کیا تھا؟

جواب: مکہ میں پیارے نبی ﷺ کی دعوت کا طریقہ یہ تھا کہ ابتدائی تین سالوں تک خفیہ طور پر اسلام کی دعوت دیتے رہے، پھر اللہ کے حکم سے کُھلَم کُھلا دعوت دینے لگے اور جہاں کہیں کوئی مجمع نظر آتا انہیں اسلام کی دعوت دیتے۔ اور کئی زندگی کے آخری دور میں آپ نے مکہ سے باہر نکل کر مختلف قبیلوں اور جماعتوں میں جا کر اسلام کی دعوت کو عام کرنے کی کوشش کی۔

سوال نمبر ۴۴: پیارے نبی ﷺ کی دعوت کیا ہے؟

جواب: پیارے نبی ﷺ کی دعوت قرآن و حدیث اور توحید و سنت ہے۔ آپ ﷺ نے لوگوں کو شرک و کفر کے اندھیروں سے نکال کر توحید و سنت کے نورانی راستے پر گامزن کر دیا۔

سوال نمبر ۴۵: پیارے نبی ﷺ کی زندگی کے دعوتی مراحل کو ہم کتنے حصوں میں تقسیم کر سکتے ہیں؟

جواب: نبوت ملنے کے بعد پیارے نبی ﷺ کی زندگی کے دعوتی مراحل کو ہم پانچ حصوں میں تقسیم کر سکتے ہیں:

اول: خفیہ طور پر اپنے قریبی رشتے داروں اور دوست احباب کو اسلام کی دعوت دینا، یہ مرحلہ مکی دور کے ابتدائی تین سالوں تک پر مشتمل ہے۔ **دوم:** پوری قوم اور پورے شہر مکہ کو کھل کر اسلام کی دعوت دینا، یہ مرحلہ نبوت کے دسویں سال تک پر مشتمل ہے۔ **سوم:** مکہ اور پاس پڑوس کے قبیلوں میں اسلام کی دعوت میں پھیلاؤ، یہ مرحلہ نبوت کے دسویں سال سے شروع ہو گیا۔ **چہارم:** پورے عرب قبائل اور اس خطے کے لوگوں کو اپنی دعوت سے جوڑنا، یہ مرحلہ سن ۵ ہجری تک پر مشتمل ہے۔ **پنجم:** تمام اقوام و مذاہب اور دنیا کے تمام لوگوں کے لیے اپنی دعوت کو عام کرنا، یہ مرحلہ سن ۵ ہجری سے شروع ہوتا ہے۔

سوال نمبر ۳۶: وحی کسے کہتے ہیں اور کتنے طریقوں سے اللہ تعالیٰ نے وحی کا نزول فرمایا؟

جواب: اللہ تعالیٰ نے اپنے نبیوں پر جو احکام اور خبریں نازل فرمائی ہیں اسے وحی کہتے ہیں۔ اللہ نے تین طریقوں سے اپنے نبیوں پر وحی کا نزول فرمایا: ① کسی واسطہ کے بغیر بیداری یا نیند کی حالت میں اپنے نبی کے دل میں جو بات ڈالنا چاہتا تو ڈال دیتا۔ ② پردے کے پیچھے سے براہ راست کلام فرمایا۔ ③ فرشتوں کے ذریعہ ان کی اپنی اصل شکل میں یا انسانی شکل میں اپنی وحی بھیجا۔^[1]

سوال نمبر ۴: پیارے نبی ﷺ کی خفیہ دعوت و تبلیغ کا مرکز کون سی جگہ تھی اور اُسے دعوت و تبلیغ کا مرکز کب اور کیوں بنایا گیا؟

جواب: پیارے نبی ﷺ کی خفیہ دعوت و تبلیغ کا مرکز ”دارِ ارقم“ یعنی ارقم بن ابی ارقم مخزومی رضی اللہ عنہ کا مکان تھا، جو صفا پہاڑی پر واقع تھا۔ کھلم کھلا دعوت و تبلیغ کے نتیجے میں جب کفار مکہ کا ظلم حد سے بڑھ گیا تب آپ نے ۵۰ نبوی میں ”دارِ ارقم“ کو خفیہ دعوت و تبلیغ کا مرکز بنایا۔

[1] اس کی تفصیل کے لیے سورہ شوریٰ کی آیت نمبر: ۵۱ اور اس کی تفسیر ملاحظہ فرمائیں۔ علامہ ابن تیم رحمہ اللہ نے نبی کریم ﷺ پر وحی نازل ہونے کے ساتھ مراتب ذکر کیے ہیں: ① سچے خواب آنا۔ ② فرشتے کا نظر آئے بغیر ہی کوئی چیز دل میں ڈال دینا۔ ③ فرشتے کا انسانی شکل میں وحی لانا۔ ④ کبھی گھنٹی کی طرح آواز آنے کے ساتھ وحی لانا۔ ⑤ فرشتے کا اصلی شکل میں وحی لانا۔ ⑥ آسمانوں پر اللہ تعالیٰ کا براہ راست پس پردہ ہم کلام ہونا۔ ⑦ فرشتے کے واسطے کے بغیر براہ راست اللہ تعالیٰ کا پس پردہ ہم کلام ہونا۔ [زاد المعاد: ۱/۷۷-۷۸]

سوال نمبر ۴۸: ہجرت کسے کہتے ہیں؟ مسلمانوں نے سب سے پہلے کب اور کس علاقے کی طرف ہجرت کی اور ان کی تعداد کتنی تھی؟

جواب: دین و ایمان کی حفاظت اور اللہ کی رضا کے لیے اپنا گھر بار، زمین جائیداد اور وطن چھوڑ کر دوسری جگہ چلے جانے کو ہجرت کہتے ہیں۔ مسلمانوں نے سب سے پہلے ماہ ربیع الاول ۵ھ نبوی میں ملک حبشہ^[1] کی طرف ہجرت کی، ہجرت کرنے والے مردوں کی تعداد بارہ اور عورتوں کی تعداد چار تھی، جن میں پیارے نبی ﷺ کی بیٹی رقیہ زینبہ اور داماد عثمان بن عفان رضی اللہ عنہم بھی شامل تھے۔

سوال نمبر ۴۹: پیارے نبی ﷺ نے مسلمانوں کو حبشہ کی طرف ہجرت کرنے کا حکم کیوں دیا؟

جواب: کفار مکہ نے جب دیکھا کہ مختلف طرح کی تکلیفیں دینے کے باوجود مسلمانوں کی تعداد گھٹنے کے بجائے روز بروز بڑھتی ہی جا رہی ہے تو انھوں نے مزید تکلیف دینا شروع کر دیا، جس سے مسلمانوں کی آزمائش اور زیادہ بڑھ گئی، اس لیے نبی ﷺ نے دین و ایمان کی حفاظت اور ظلم سے بچنے کے لیے مسلمانوں کو حبشہ کی طرف ہجرت کرنے کی اجازت دے دی، کیوں کہ وہاں کا بادشاہ اصحمہ بن ابجر نجاشی ایسا عادل بادشاہ تھا، جس کے سامنے کسی پر ظلم نہیں کیا جاسکتا تھا۔

سوال نمبر ۵۰: دوسری مرتبہ حبشہ کی جانب کتنے لوگوں نے ہجرت کی؟ ان کی واپسی کے لیے کفار مکہ نے کیا طریقہ اپنایا؟

جواب: دوسری مرتبہ حبشہ کی جانب ۸۳/مرد اور ۱۸/عورتوں نے ہجرت کی۔ ان کی واپسی کے لیے کفار مکہ نے اپنے دو آدمیوں کو قیسی تحائف دے کر اصحمہ نجاشی کے پاس بھیجا تاکہ انھیں خوش کر کے مسلمانوں کو دوبارہ مکہ لے آئیں، مگر انصاف پسند بادشاہ اصحمہ نجاشی نے ان کی ایک نہ سنی

[1] حبشہ: موجودہ براعظم افریقہ کا ایک عیسائی ملک تھا، جس کا موجودہ نام ایتھوپیا ہے۔ وہاں کے بادشاہ کو نجاشی کہا جاتا تھا اور اُس وقت کے حکمراں اصحمہ بن ابجر نجاشی تھے، جو انتہائی نیک دل، انصاف پسند اور بہادر و دانش مند حاکم ہونے کے ساتھ عیسائی دین کے پیروکار اور تورات و انجیل وغیرہ آسمانی کتابوں کے ماہر عالم تھے۔ اللہ نے انھیں اسلام کی دولت سے نوازا، سن ۹ھ/ ہجری میں ان کی وفات ہوئی اور یہی وہ بادشاہ ہیں، جن کی نماز جنازہ غائبانہ نبی کریم ﷺ نے مدینہ میں ادا فرمائی تھی۔

اور کفار مایوس ہو کر واپس مکہ چلے آئے۔

سوال نمبر ۵۱: حبشہ کی جانب دوسری مرتبہ ہجرت کرنے کی ضرورت کیوں پڑی؟

جواب: حبشہ کی جانب ہجرت کیے ہوئے ابھی تین ماہ ہی گزرے تھے کہ حبشہ میں موجود مسلمانوں کے پاس یہ جھوٹی خبر پہنچ گئی کہ مکہ کے لوگ مسلمان ہو گئے ہیں، اس لیے وہ لوگ واپسی کے لیے تیار ہو گئے، لیکن جب مکہ کے قریب پہنچے تو معلوم ہوا کہ یہ خبر تو محض افواہ تھی، لہذا کچھ لوگ حبشہ کی جانب پلٹ گئے اور کچھ لوگ کسی کی پناہ لے کر یا چھپ کر مکہ میں داخل ہوئے۔ پھر تو کفار مکہ کا ظلم و ستم واپس ہونے والے مہاجرین اور مکہ کے مسلمانوں پر حد سے زیادہ بڑھ گیا، اس لیے پیارے نبی ﷺ نے مسلمانوں کو دوبارہ حبشہ کی جانب ہجرت کرنے کا مشورہ دیا۔

سوال نمبر ۵۲: نبوت کے چھٹے سال کون سے نامی لوگ مسلمان ہوئے اور ان سے اسلام اور مسلمانوں کو کیا فائدہ پہنچا؟

جواب: نبوت کے چھٹے سال پیارے نبی ﷺ کے چچا حمزہ بن عبدالمطلب رضی اللہ عنہ مسلمان ہوئے اور ان کے تین روز بعد عمر بن خطاب رضی اللہ عنہ مسلمان ہوئے۔ ان دونوں کے اسلام لانے سے اسلام اور مسلمانوں کو بڑی قوت حاصل ہوئی، ابھی تک مسلمان چھپ چھپ کر نمازیں پڑھا کرتے تھے، مگر اب کعبہ میں جا کر نماز پڑھنے لگے۔

سوال نمبر ۵۳: پیارے نبی ﷺ کے خلاف کفار مکہ نے آپس میں کب اور کیا معاہدہ کیا؟

جواب: کفار مکہ جب ہر طرح کی کوششوں سے ناکام ہو گئے اور اسلام کو پھیلنے سے نہ روک سکے تو محرم کے نبوی میں پیارے نبی ﷺ کے خلاف آپس میں یہ معاہدہ کیا کہ: بنو ہاشم اور بنو مطلب کے لوگ جب تک محمد ﷺ کا ساتھ نہ چھوڑیں اور انھیں ہمارے حوالے نہ کر دیں خواہ وہ مسلمان ہوں یا نہ ہوں سب سے بائیکاٹ کیا جائے، ان سے ہر قسم کا لین دین، ملنا جلنا، رشتہ ناطہ بند کر دیا جائے، کوئی چیز نہ ان کے ہاتھ پہنچی جائے اور نہ ان سے بات چیت کی جائے۔

سوال نمبر ۵۴: بائیکاٹ کا یہ معاہدہ کب لکھا گیا اور کب توڑا گیا؟ اس دوران پیارے نبی ﷺ اور آپ

کے خاندان والے کہاں ٹھہرے؟

جواب: بائیکاٹ کا یہ معاہدہ محرم ۱۰ء نبوی میں لکھا گیا اور محرم ۱۰ء نبوی میں توڑا گیا یعنی تین برس تک اس معاہدے پر عمل رہا اور اُس دوران پیارے نبی ﷺ اور آپ کے خاندان والے شیبِ ابی طالب میں ٹھہرے اور ہر طرح کی تکلیفیں برداشت کیں۔

سوال نمبر ۵۵: معاہدہ لکھنے والے کا کیا نام تھا اور اس کا کیا انجام ہوا؟

جواب: معاہدہ لکھنے والے کا نام بَغِيضُ بن عامر بن ہاشم تھا، نبی ﷺ کی بددعا سے اس کا ہاتھ مفلوج ہو گیا تھا۔

سوال نمبر ۵۶: سیرت نگاروں نے کس سال کو ”عام الحزن“ قرار دیا ہے اور کیوں؟

جواب: سیرت نگاروں نے ۱۰ء نبوی یعنی نبوت کے دسویں سال کو ”عام الحزن“ (غم کا سال) قرار دیا ہے، اس لیے کہ اُسی سال ۸۰ برس کی عمر میں آپ کے غم خوار چچا ابوطالب کی وفات ہوئی اور اس کے دو ماہ یا صرف تین دن بعد رمضان المبارک ۱۰ء نبوی میں آپ ﷺ کی پیاری بیوی خدیجہ بنت خنیس کی بھی وفات ہو گئی، وفات کے وقت ان کی عمر ۶۵ سال تھی۔

سوال نمبر ۵۷: ابوطالب اور خدیجہ بنت خنیس کی وفات کے بعد آپ ﷺ کے ساتھ کفار مکہ کا رویہ کیسا تھا اور آپ نے دعوت و تبلیغ کے لیے کیا طریقہ اپنایا؟

جواب: ابوطالب اور خدیجہ بنت خنیس کی وفات کے بعد کفار مکہ نے کھل کر آپ کو تکلیف دینا اور ہر طرح سے تنگ کرنا شروع کر دیا، مگر ابوطالب اور خدیجہ بنت خنیس کا مضبوط دنیوی سہارا ٹوٹنے کے باوجود بھی آپ مایوس نہیں ہوئے بلکہ تبلیغ رسالت اور وعظ و نصیحت کا سلسلہ پورے جوش و جذبے کے ساتھ جاری رکھا اور مکہ سے باہر نکل کر درود دراز کے علاقوں میں بھی تبلیغ شروع کر دی، آپ طائف تشریف لے گئے اور راستے میں جتنے بھی قبیلے تھے، سب کو اسلام کی دعوت دی اور اُس کے بعد بھی مختلف قبائل کے درمیان برابر اسلام کی دعوت پہنچاتے رہے۔

سوال نمبر ۵۸: پیارے نبی ﷺ طائف کب اور کیوں تشریف لے گئے؟ سفر طائف کی مختصر روداد بیان کرو؟

جواب: ماہ شوال ۱۰ء نبوی میں پیارے نبی ﷺ زید بن حارثہ رضی اللہ عنہ کے ساتھ دعوت و تبلیغ کے لیے

اس کی خبر رسول اللہ ﷺ کو سورہ جنّ کے نزول سے ہوئی۔ [صحیح بخاری: ۷۷۳] یہ سات (مرد جنّ) تھے، جنہوں نے اپنی قوم کی طرف جا کر قرآن کا پیغام سنایا۔ اس کے بعد کئی دفعہ آپ ﷺ کی جنوں سے ملاقات ہوئی اور آپ نے انہیں قرآن سنایا اور پڑھایا۔ [دیکھیے: صحیح مسلم: ۴۵۰]

سوال نمبر ۶۲: شق قمر کا واقعہ کب پیش آیا اور اس کا پس منظر کیا ہے؟

جواب: شق قمر یعنی چاند کے دو ٹکڑے ہونے کا واقعہ مکی زندگی میں ہجرت سے پہلے پیش آیا۔ اس کا پس منظر یہ ہے کہ مکہ والوں نے نبی ﷺ سے نبوت کی نشانی کے طور پر چاند کو دو ٹکڑے کرنے کا مطالبہ کیا اور اللہ کے حکم سے آپ کے اشارے سے چاند دو ٹکڑا ہوا، لیکن پھر بھی ان لوگوں نے آپ کی تصدیق نہیں کی۔ [دیکھیے: صحیح بخاری: ۳۸۶۸، ۳۸۶۹، ۳۸۷۰]

سوال نمبر ۶۳: سب سے پہلے مدینہ کے کتنے لوگ، کب اور کیسے مسلمان ہوئے؟

جواب: پیارے نبی ﷺ مکہ کے بازاروں، مختلف قبیلوں اور حج کے موسم میں مکہ کے اندر آنے والے لوگوں کو اسلام کی دعوت دیتے تھے، معمول کے مطابق سن ۱۱/نبوی میں یشرب یعنی مدینہ سے آئے ہوئے لوگوں کو اسلام کی دعوت دی، جس کے نتیجے میں اسی وقت ۱۱ نبوی میں مدینہ کے چھ لوگوں نے سب سے پہلے اسلام قبول کر لیا۔

سوال نمبر ۶۴: بیعت عقبہ سے کیا مراد ہے؟

جواب: بیعت عقبہ سے مراد وہ بیعت ہے، جو مدینہ کے مسلمانوں نے حج کے موسم میں مکہ کے اندر منیٰ کی گھاٹی میں نبی کریم ﷺ کے ہاتھ پر کیا تھا۔

سوال نمبر ۶۵: پہلی بیعت عقبہ کب ہوئی؟ کتنے لوگوں نے بیعت کی؟ اور کس بات پر بیعت کی؟

جواب: پہلی بیعت عقبہ ۱۲ نبوی کے موسم حج میں ہوئی اور یہ وفد ۱۲/لوگوں پر مشتمل تھا۔ ان لوگوں نے رسول اللہ ﷺ سے اس بات پر بیعت کی کہ ہم اللہ کے ساتھ کسی کو شریک نہیں کریں گے، چوری اور زنا نہیں کریں گے، اپنی اولاد کو قتل نہیں کریں گے، کسی پر جھوٹی تہمت نہیں لگائیں گے اور ہر اچھی بات میں نبی ﷺ کی اطاعت کریں گے۔ [صحیح بخاری: ۱۸]

سوال نمبر ۶۶: پیارے نبی ﷺ نے مدینہ میں دعوت و تعلیم کے لیے کسے سفیر بنا کر بھیجا اور ان کی تبلیغ سے کون لوگ مسلمان ہوئے؟

جواب: پہلی بیعت عقبہ کے بعد پیارے نبی ﷺ نے مدینہ میں دعوت و تبلیغ اور مسلمانوں کی تعلیم و تربیت کے لیے مُصْعَب بن عمیر رضی اللہ عنہ کو وہاں کا سفیر بنا کر بھیجا۔ ان کی تبلیغ سے ایک ہی سال کے اندر بنو نضار اور بنو اشہل کے قبیلے اور دوسرے قبیلوں کے بہت سارے لوگ مسلمان ہو گئے۔

سوال نمبر ۶۷: دوسری بیعت عقبہ کب ہوئی؟ اس میں کتنے لوگ شریک تھے؟ اور انھوں نے پیارے نبی ﷺ سے کیا عہد و پیمان کیا؟

جواب: دوسری بیعت عقبہ ۱۳ھ نبوی کے موسم حج میں ہوئی اور اس وفد میں ۷۳/مرد اور ۲/عورتیں شریک تھیں۔ ان لوگوں نے پیارے نبی ﷺ سے مدینہ چلنے کے لیے کہا جسے آپ ﷺ نے منظور فرمایا اور انھوں نے چستی و سستی ہر حالت میں نبی ﷺ کی اطاعت کرنے، تنگی و خوش حالی ہر حال میں مال خرچ کرنے، بھلائی کا حکم دینے اور برائی سے روکنے، حق کے بارے میں کسی ملامت کی پروا نہ کرنے اور آپ کی مدد و حفاظت کرنے کا عہد و پیمان لیا۔ [مسند احمد: ۱۴۴۵۶]

سوال نمبر ۶۸: اسراء و معراج کا واقعہ کب پیش آیا؟ اور اللہ کی طرف سے کیا تحفہ ملا؟

جواب: اسراء و معراج کا واقعہ مکی زندگی کے آخری دور میں ہجرت مدینہ سے پہلے پیش آیا^[1] اور اللہ کی طرف سے پانچ فرض نمازیں^[2]، سورہ بقرہ کی آخری آیات اور شرک سے پاک مسلمانوں کی مغفرت کا وعدہ تحفے میں ملیں۔ [صحیح مسلم: ۱۷۳]

سوال نمبر ۶۹: ”اسراء“ اور ”معراج“ کسے کہتے ہیں اور یہ واقعہ کس حالت میں پیش آیا؟

[1] معراج کب ہوئی اس بارے میں سیرت نگاروں کا شدید اختلاف ہے۔ صحیح بات یہی ہے کہ معراج ۱۰ نبوت کے بعد ہی کسی سند میں واقع ہوئی ہے۔ (تفصیل کے لیے دیکھیے: الرقیق المختوم ص: ۲۱۹، پنجم عالم ص: ۱۳۷)

[2] پہلے پچاس وقت کی نمازیں فرض ہوئی تھیں، مگر آپ ﷺ کی سفارش سے تخفیف کر کے پانچ وقت کی نمازیں فرض کی گئیں، مگر ثواب پچاس وقت کا برقرار رکھا گیا۔

جواب: اللہ تعالیٰ نے اپنے فضل و کرم سے پیارے نبی ﷺ کو رات کے کچھ حصے میں مسجد حرام سے مسجد اقصیٰ تک اور پھر وہاں سے ”سدرۃ المنتہیٰ“^[1] تک کی سیر کرائی تھی، اسی سفر کو ”اسراء“ اور ”معراج“ کہا جاتا ہے اور یہ واقعہ بیداری کی حالت میں جسم اور روح سمیت پیش آیا۔

سوال نمبر ۵۰: کیا ”اسراء“ اور ”معراج“ میں کچھ فرق ہے؟

جواب: جی ہاں! مسجد حرام سے مسجد اقصیٰ تک کے سفر کا نام ”اسراء“ ہے، جہاں پہنچنے کے بعد نبی ﷺ نے تمام انبیاء کی امامت فرمائی تھی۔ نیز مسجد اقصیٰ اور ساتوں آسمانوں سے ہوتے ہوئے ”سدرۃ المنتہیٰ“ تک کے سفر کا نام ”معراج“ ہے۔ ویسے عام طور پر اس پورے سفر کو ”معراج“ کے نام سے جانا جاتا ہے۔

سوال نمبر ۵۱: کیا ”اسراء“ اور ”معراج“ ایک ہی رات میں ہوئی تھی؟

جواب: جی ہاں! ”اسراء“ اور ”معراج“ ایک ہی رات میں ہوئی تھی یعنی جس رات نبی ﷺ کو مسجد حرام سے مسجد اقصیٰ لے جایا گیا اسی رات کو ”معراج“ بھی ہوئی۔

سوال نمبر ۵۲: ساتوں آسمانوں پر کن کن انبیائے کرام ﷺ سے پیارے نبی ﷺ کی ملاقات ہوئی؟

جواب: پہلے آسمان پر آدم ﷺ سے، دوسرے آسمان پر عیسیٰ اور یحییٰ علیہما السلام سے، تیسرے آسمان پر یوسف ﷺ سے، چوتھے آسمان پر ادریس ﷺ سے، پانچویں آسمان پر ہارون ﷺ سے، چھٹے آسمان پر موسیٰ ﷺ سے اور ساتویں آسمان پر ابراہیم ﷺ سے ملاقات ہوئی۔ [صحیح بخاری: ۳۲۰۷]

سوال نمبر ۵۳: کس سواری پر سوار ہو کر پیارے نبی ﷺ نے اسراء اور معراج کا سفر کیا اور اس سفر میں آپ نے کیا کیا دیکھا؟

جواب: پیارے نبی ﷺ نے جبریل ﷺ کے ساتھ براق پر سوار ہو کر اسراء اور معراج کا سفر کیا۔ بیت المقدس

[1] ”سدرۃ“ کے معنی بیری کا درخت اور ”الْمُنْتَهَى“ کے معنی انتہا کی جگہ ہے۔ ”سدرۃ المنتہیٰ“ ساتویں آسمان پر بیری کا ایک بہت بڑا درخت ہے، جس کی جڑیں چھٹے آسمان پر ہیں۔ یہ وہ جگہ ہے جہاں سے آگے جانے کی اجازت فرشتوں کو بھی نہیں ہے۔ پیارے نبی ﷺ کو اس مقام پر جانے کا شرف حاصل ہوا اور اسی مقام پر معراج کی رات رسول اللہ ﷺ نے جبریل ﷺ کو ان کی اپنی اصلی شکل میں دیکھا تھا۔

میں انبیائے کرام علیہم السلام کی امامت کرائی، جن کو اللہ نے اپنی قدرت سے وہاں جمع کر دیا تھا۔ پھر مختلف آسمانوں پر مختلف انبیائے کرام علیہم السلام سے ملاقات کی، نہرِ کوثر، بیتِ معمور^[1] اور جنت و جہنم کے مناظر دیکھے، آسمانی عجائب اور سدرۃ المنتہیٰ کا مشاہدہ کیا اور اپنے رب سے گفتگو کی۔ [صحیح بخاری: ۳۲۰۷، صحیح مسلم: ۱۶۴]

سوال نمبر ۷۴: پیارے نبی صلی اللہ علیہ وسلم کی مکی اور مدنی زندگی کی کل مدت کتنی ہے؟ نیز نبوت ملنے کے بعد مکہ میں کتنے برس تک رہے؟

جواب: پیارے نبی صلی اللہ علیہ وسلم کی مکی زندگی کی کل مدت ۵۳ سال اور مدنی زندگی کی کل مدت ۱۰ سال ہے۔ نیز نبوت ملنے کے بعد مکہ میں تقریباً ۱۳ برس تک رہے۔ [صحیح بخاری: ۳۸۵۱]

سوال نمبر ۷۵: پیارے نبی صلی اللہ علیہ وسلم اور مسلمانوں کے ساتھ مکہ والوں کا برتاؤ کیسا تھا؟

جواب: پیارے نبی صلی اللہ علیہ وسلم اور مسلمانوں کے ساتھ مکہ والوں کا برتاؤ بہت ظالمانہ تھا۔ وہ آپ کو پاگل، جادوگر، کاہن اور شاعر کہتے تھے۔ سجدہ کی حالت میں آپ صلی اللہ علیہ وسلم کے اوپر کبھی اوجھڑی ڈال دیتے، کبھی کپڑے سے لپیٹ کر گلا گھونٹنے کی کوشش کرتے اور کبھی راستے میں کوڑا کرکٹ ڈال دیتے اور جب کوئی نیا نیا مسلمان ہوتا تو اسے اسلام سے پھیرنے کی بڑی کوشش کرتے، اس پر ظلم کرتے، اسے ڈانٹتے اور مارتے اور طرح طرح کی تکلیفیں دیتے، کسی کو چچلاتی دھوپ میں ریت پر لٹا کر اوپر سے بھاری پتھر رکھ دیتے، کسی کو چٹائی میں لپیٹ کر نیچے سے دھواں دیتے، کسی کو دیکھتے انگاروں پر لٹا دیتے اور کسی کو رسی میں باندھ کر گھسیٹتے اور مارنے کے لیے آواشوں کے حوالے کر دیتے۔ وغیرہ

سوال نمبر ۷۶: مکی زندگی میں پیارے نبی صلی اللہ علیہ وسلم کو سب سے زیادہ تکلیف کس نے دی؟

جواب: مکی زندگی میں پیارے نبی صلی اللہ علیہ وسلم کو سب سے زیادہ تکلیف ابو جہل، ابولہب اور ابولہب کی بیوی

[1] بیت معمور کا مطلب ہے آباد گھر اور اس سے مراد ساتویں آسمان پر موجود وہ عبادت خانہ ہے، جس میں عبادت کے لیے ہر روز ستر ہزار فرشتے داخل ہوتے ہیں اور جو ایک دفعہ داخل ہو جاتا ہے اسے قیامت تک دوبارہ داخل ہونے کا موقع نہیں ملے گا۔ پیارے نبی صلی اللہ علیہ وسلم نے جب ابراہیم علیہ السلام سے ملاقات کی تھی تو وہ اپنی پیٹھ کی ٹیک اسی گھر کے ساتھ لگا کر بیٹھے ہوئے تھے۔ [دیکھیے: صحیح مسلم: ۱۶۲]

اُمّ جمیل نے دی اور یہ تینوں بڑی طرح سے ہلاک بھی ہوئے۔

سوال نمبر ۷۷: پیارے نبی ﷺ کو دعوتِ دین سے روکنے کے لیے کفار مکہ نے کیا کیا تدبیریں اختیار کیں؟

جواب: پیارے نبی ﷺ کو دعوتِ دین سے روکنے کے لیے کفار مکہ نے آپ کا مذاق اڑایا، مال و دولت کی لالچ دی، مارنے کی دھمکیاں دیں، جسمانی تکلیفیں پہنچائیں، آپ کو اپنا سردار بنانے اور خوب صورت لڑکی سے شادی کرانے کی پیش کش کی، سماجی و معاشی بائیکاٹ کیا اور قتل کرنے کی کوششیں کیں۔

سوال نمبر ۷۸: ہجرتِ مدینہ سے پہلے کفار مکہ نے پیارے نبی ﷺ کے خلاف کیا منصوبہ بنایا اور اس کا نتیجہ کیا نکلا؟

جواب: ہجرتِ مدینہ سے پہلے کفار مکہ کے بڑے بڑے سرداروں نے ”دار الندوہ“ میں ایک میٹنگ کی، جس میں سب لوگوں نے یہ طے کیا کہ پیارے نبی ﷺ کو قتل کر دیا جائے اور اس کے لیے انھوں نے ہر قبیلہ سے ایک ایک بہادر نوجوان کو لیا کہ وہ آپ کے گھر کو گھیر لیں اور جیسے ہی آپ گھر سے باہر نکلیں ایک ساتھ آپ پر حملہ کر کے آپ کا خاتمہ کر دیں۔ لیکن اللہ نے آپ کو وحی کے ذریعہ کفار کے اس پلان سے باخبر کر دیا اور مدینہ کی جانب ہجرت کرنے کا حکم دیا۔ آپ نے ابو بکر رضی اللہ عنہ کے ساتھ ہجرت کی تیاری بنائی، رات کو اپنے بستر پر علی رضی اللہ عنہ کو لٹا کر نہایت اطمینان کے ساتھ کفار کی طرف مٹی پھینکتے ہوئے اس طرح گھر سے باہر نکلے کہ اللہ نے انھیں اندھا کر دیا۔ انھیں کانوں کان خبر نہ ہو سکی کہ آپ یہاں سے کب کیسے اور کس طرف نکلے؟ وہ لوگ صبح تک آپ کے نکلنے کا انتظار کرتے رہے۔ اُدھر آپ ﷺ ابو بکر رضی اللہ عنہ کے ساتھ مدینہ کی جانب ہجرت کے لیے روانہ ہو گئے۔^[1]



[1] واضح رہے کہ مدینہ طیبہ، مکہ مکرمہ کے شمال مشرق میں چار سو پچاس کلومیٹر (۲۵۰) کی دوری پر واقع ہے۔

ہجرت سے وفات تک کے حالات

سوال نمبر ۷۹: پیارے نبی ﷺ کے سفر ہجرت کی مختصر روداد بیان کرو؟

جواب: پیارے نبی ﷺ ابو بکر رضی اللہ عنہ کے ساتھ چھپ کر گھر سے نکلے، مدینہ کی سمت سے اٹھے یمن کی طرف مکہ سے جنوب میں چار کلو میٹر کے فاصلے پر جا کر غار ثور میں تین دنوں تک چھپے رہے پھر یکم ربیع الاول کو وہاں سے نکلے، دو اونٹنیں سواری کے لیے موجود تھیں، ایک پر آپ اور ابو بکر رضی اللہ عنہ سوار ہوئے، دوسرے اونٹ پر ابو بکر رضی اللہ عنہ کے غلام عامر بن فہیرہ رضی اللہ عنہ اور ایک راستہ جاننے والا شخص عبد اللہ بن اریقظ لیش سوار ہوا۔ انعام کے لالچ میں بہت سے لوگ پیچھے لگے، مگر صرف دو لوگ آپ تک پہنچ سکے، ایک سرفازہ بن مالک رضی اللہ عنہ تھے، جو اپنے قصور کی معافی لے کر واپس ہو گئے اور دوسرے بربیدہ اسلمی رضی اللہ عنہ اپنے ستر سواروں کے ساتھ تھے، جو چہرہ نبوی کو دیکھ کر اور کلام الہی سنتے ہی اسلام قبول کر لے۔ اس طرح تقریباً پندرہ دنوں کی مسافت طے کر کے آپ صبح سلامت مدینہ پہنچ گئے۔

سوال نمبر ۸۰: سفر ہجرت میں پیارے نبی ﷺ کا گزر کس کے خیمے سے ہوا، خیمہ والوں سے کیا بات چیت ہوئی؟ تفصیل سے بیان کرو۔

جواب: سفر ہجرت میں پیارے نبی ﷺ کا گزر اُمّ معبد عاتکہ بنت خالد خزاعیہ کے خیمے^[1] سے ہوا۔ ان کے شوہر ابو معبد تمیم بن عبد العزیٰ خزاعی بکریاں چرانے گئے تھے۔ یہ دونوں بڑے مہمان نواز تھے، مگر اس وقت خشک سالی کی وجہ سے بڑی تنگی میں گزر بسر ہو رہی تھی۔ جب آپ وہاں پہنچے تو ام معبد سے قیمت کے عوض گوشت اور کھجور وغیرہ کا مطالبہ کیا، مگر انھوں نے بڑی حسرت سے معذوری ظاہر کی۔ پھر آپ نے ان سے اجازت لے کر ایک کمزور بکری سے بڑے برتن میں دودھ دوہا، جس سے اُمّ معبد اور اپنے ساتھیوں کو پلایا یہاں تک کہ وہ سیراب ہو گئے اور آخر میں خود پیا، اس کے بعد دوبارہ برتن بھر کر دودھ دوہا، جسے ان کے لیے چھوڑ کر آگے روانہ ہو گئے۔ جب ابو معبد گھر آئے تو خیمے میں دودھ سے بھرے برتن کو

[1] یہ خیمہ مکہ مکرمہ سے ایک سو تیس (۱۳۰) کلو میٹر کے فاصلے پر واقع تھا۔

دیکھ کر حیران رہ گئے اور اپنی بیوی اُمّ معبد سے اس کے بارے میں دریافت کیا۔ اُمّ معبد نے تفصیل سے سارا واقعہ سنایا اور اپنے شوہر سے انتہائی فصیح و بلیغ انداز میں نبی کریم ﷺ کا حلیہ مبارک بیان کیا۔^[1]

سوال نمبر ۸۱: پیارے نبی ﷺ قباء کب پہنچے اور کس کے یہاں ٹھہرے؟ نیز یہ بتائیں کہ قباء مدینہ سے کتنی دوری پر واقع ہے؟

جواب: پیارے نبی ﷺ ۸/ربیع الاول سوموار کو قباء پہنچے اور کلثوم بن ہذیم رضی اللہ عنہ کے مکان میں ٹھہرے۔ قباء مدینہ ہی کے آس پاس کا علاقہ تھا، جو اس وقت مدینہ میں مل چکا ہے اور اس وقت مسجد قباء اور مسجد نبوی کے درمیان کی دوری تقریباً ساڑھے چار کلومیٹر ہے۔

سوال نمبر ۸۲: پیارے نبی ﷺ نے قباء میں کتنے دنوں تک قیام فرمایا؟

جواب: پیارے نبی ﷺ نے قباء میں آنے اور جانے کے دنوں کو چھوڑ کر تین یا دس دنوں تک قیام فرمایا، جب کہ بعض سیرت نگاروں نے لکھا ہے کہ آپ نے وہاں چودہ دنوں تک قیام فرمایا۔ [تفصیل کے لیے دیکھیے: بیغیر عالم ص: ۱۶۳، الرحیق المختوم ص: ۲۷۰]

سوال نمبر ۸۳: پیارے نبی ﷺ نے نبوت ملنے کے بعد اسلام کی سب سے پہلی مسجد کی بنیاد کہاں رکھی؟

جواب: پیارے نبی ﷺ نے نبوت ملنے کے بعد اسلام کی سب سے پہلی مسجد کی بنیاد قباء میں رکھی۔

سوال نمبر ۸۴: پیارے نبی ﷺ سفر ہجرت کے لیے مکہ سے کب روانہ ہوئے اور مدینہ کب پہنچے؟

[1] اُمّ معبد خزاعیہ نے اپنے شوہر سے پیارے نبی ﷺ کے حلیہ مبارک کا جو نقشہ کھینچا وہ کچھ اس طرح تھا: ”چمکتا رنگ، روشن چہرہ، خوب صورت بناوٹ، ایسے حسین پیکر کہ نہ تو نہ بڑے اور نہ گتھے پن کی خامی، خوب صورت بڑی آنکھیں کہ جس کی سفیدی انتہائی سفید اور سیاہی انتہائی سیاہ، دراز پلکیں، چرو قار آواز، لمبی گردن، گھنی داڑھی، سنجیدہ و چرو قار چال، خاموش رہیں تو باوقار اور گفتگو کریں تو پُرکشش و چرمشکوہ، دور سے انتہائی تابناک و چرمشکوہ اور قریب سے انتہائی معزز و خوب صورت، گفتگو میٹھی، بات واضح اور دو ٹوک، نہ مختصر نہ فضول، گفتگو کا انداز ایسا کہ گویا لڑی سے موتی جھڑ رہے ہیں۔ درمیانہ قد، نہ نانا کہ نگاہ میں نہ سچے اور نہ لمبا کہ ناگوار لگے۔ دو شاخوں کے درمیان ایسی شاخ کی طرح ہیں، جو سب سے زیادہ تازہ اور خوش منظر ہے۔ رفتاء آپ کے گرد حلقہ بنائے ہوئے ایسے کہ لب کو جنبش دیں تو ہمہ تن گوش اور حکم دیں تو لپک کر بجالائیں۔ قابل احترام و اطاعت، نہ تو ترش رو، نہ لغو گو اور نہ کمزور رائے والے۔“ [شرح السنۃ مع التخریج: ۷۰۴، شیخ شعیب الأرنؤوط نے اس کی سند کو حسن قوی قرار دیا ہے۔]

جواب: پیارے نبی ﷺ سفر ہجرت کے لیے مکہ سے ۲۷/ صفر ۱۲ھ نبوی کو جمعہ کی رات میں روانہ ہوئے اور قبا میں چند دن ٹھہرنے کے بعد جمعہ کے دن ۱۲/ ربیع الاول ۱ھ کو مدینہ پہنچے۔

سوال نمبر ۸۵: ہجری سنہ سے آپ کیا سمجھتے ہیں؟

جواب: اسلامی کیلنڈر میں استعمال ہونے والے سنہ کو ہجری سنہ کہتے ہیں، جس کا شمار پیارے نبی ﷺ کے مدینہ کی جانب ہجرت کرنے کے سال سے ہوتا ہے اور جسے دوسرے خلیفہ عمر فاروق رضی اللہ عنہ نے صحابہ کرام رضی اللہ عنہم کے مشورہ سے اپنے دورِ خلافت میں جاری فرمایا۔

سوال نمبر ۸۶: پیارے نبی ﷺ نے سفر ہجرت میں جمعہ کی نماز کہاں ادا فرمائی؟

جواب: پیارے نبی ﷺ مدینہ کے اندر قبیلہ بنی سالم کے محلہ میں پہنچے ہی تھے کہ جمعہ کا وقت ہو گیا، اس لیے وہیں خطبہ دیا اور جمعہ کی نماز ادا فرمائی۔ یہ اسلام کا پہلا جمعہ تھا اور اس میں تقریباً سو آدمی تھے۔

سوال نمبر ۸۷: پیارے نبی ﷺ جب ہجرت کر کے مدینہ پہنچے تو وہاں کون کون لوگ آباد تھے؟

جواب: پیارے نبی ﷺ جب ہجرت کر کے مدینہ پہنچے تو وہاں تین قسم کے لوگ آباد تھے: (۱) اہل ایمان جن کا تعلق قبیلہ اوس اور خزرج سے تھا، جو پہلے بتوں کی پوجا کرتے تھے پھر اللہ نے انہیں ہدایت دی اور مہاجرین کی مدد کرنے کی وجہ سے یہی لوگ انصار کہلائے۔ (۲) یہودیوں کے تین قبیلے (۱) بنو قریظہ (۲) بنو نضیر (۳) بنو قینقاع۔ (۳) منافقین کی جماعت، یہ وہ لوگ تھے جنہوں نے دکھانے کے لیے تو اسلام قبول کر لیا تھا، مگر اپنے دلوں میں کفر چھپائے ہوئے تھے۔

سوال نمبر ۸۸: مدینہ پہنچنے کے بعد پیارے نبی ﷺ نے کون کون سے اہم فیصلے لیے؟

جواب: مدینہ پہنچنے کے بعد پیارے نبی ﷺ نے اللہ کی عبادت کے لیے مسجد بنائی جسے ”مسجد نبوی“ کے نام سے جانا جاتا ہے۔ مہاجرین اور انصار کے درمیان بھائی چارہ کرایا، جسے ”مواخاتِ مدینہ“ کے نام سے جانا جاتا ہے۔ مدینہ کے یہودیوں اور آس پاس کے رہنے والے قبیلوں سے باہمی امن وامان کا معاہدہ کیا، جسے ”بیثاقِ مدینہ“^[1] کے نام سے جانا جاتا ہے۔

[1] بیثاقِ مدینہ کی دفعات کچھ اس طرح تھیں: ① یہود مسلمانوں کے ساتھ مل کر ایک ہی امت ہوں گے۔ یہود اپنے دین

سوال نمبر ۸۹: یشاقِ مدینہ کے بعد یہودیوں کا کیا انجام ہوا اور کیوں؟

جواب: یشاقِ مدینہ کے بعد یہود اپنی سازشی ذہنیت، بدعہدی، غدارئی اور گستاخانہ زیادتیوں سے باز نہ آئے، جس کے نتیجے میں بنو قینقاع کو سن ۲/ہجری میں اور بنو نضیر کو سن ۴/ہجری میں مدینہ سے جلا وطن کر دیا گیا نیز غزوہ خندق کے بعد سن ۵/ہجری میں بنو قریظہ کے مردوں کو قتل اور ان کی عورتوں اور بچوں کو قیدی بنا لیا گیا۔

سوال نمبر ۹۰: مسجدِ نبوی کی تعمیر کس جگہ اور کیسے ہوئی؟

جواب: مدینہ طیبہ پہنچنے کے بعد جس جگہ پیارے نبی ﷺ کی اونٹنی بیٹھی تھی وہیں مسجدِ نبوی کی تعمیر ہوئی، یہ جگہ سہل اور سہیل نامی دو یتیم بچوں کی تھی، جسے آپ ﷺ نے ابو بکر رضی اللہ عنہ کی مدد سے دس دینار میں خرید لیا تھا۔ اس کی تعمیر پتھروں، کچی اینٹوں، کھجور کے تنوں اور اس کی شاخوں سے کی گئی، صحابہ کرام کے ساتھ پیارے نبی ﷺ نے بنفس نفیس اس کی تعمیر میں حصہ لیا۔

سوال نمبر ۹۱: مہاجرین اور انصار کن کو کہا جاتا ہے؟

جواب: مکہ اور آس پاس کے جو مسلمان دین کے لیے اپنا گھر بار چھوڑ کر مدینہ چلے گئے تھے، ان کو مہاجرین کہتے ہیں اور مدینہ کے ان مسلمانوں کو انصار کہتے ہیں، جنھوں نے پیارے نبی ﷺ اور تمام مہاجرین کی مدد کی تھی۔

پر عمل پیرا ہوں گے اور مسلمان اپنے دین پر، کوئی ایک دوسرے سے مزاحم نہ ہوگا۔ ② اس معاہدہ کے شرکاء کے باہمی تعلقات خیر خواہی اور فائدہ رسانی کی بنیاد پر ہوں گے نہ کہ گناہ پر۔ ③ اگر کوئی بیرونی طاقت مدینہ پر حملہ آور ہو تو سب مل کر اس کا دفاع کریں گے۔ ④ جب تک جنگ برپا رہے گی یہود بھی مسلمانوں کے ساتھ خرچ برداشت کریں گے اور ہر فریق اپنے اپنے اطراف کا دفاع کرے گا۔ ⑤ قریش اور ان کے مددگاروں کو پناہ نہیں دی جائے گی۔ ⑥ مظلوم کی مدد کی جائے گی۔ یہ معاہدہ کسی ظالم یا مجرم کے لیے آڑ نہیں بنے گا۔ ⑦ کوئی آدمی اپنے حلیف کی وجہ سے مجرم نہ ٹھہرے گا۔ ⑧ اس معاہدے کے سارے شرکاء پر مدینہ میں ہنگامہ آرائی اور کشت و خون حرام ہوگا۔ ⑨ اس معاہدہ کے فریقوں میں اگر کوئی جھگڑا ہو جائے تو اس کا فیصلہ رسول اللہ ﷺ کریں گے۔ [دیکھیں: تیسرا القرآن الکریم: ۴۰/۴۱]

سوال نمبر ۹۲: پیارے نبی ﷺ مدینہ میں کس کے یہاں اور کتنے دنوں تک ٹھہرے؟

جواب: پیارے نبی ﷺ مدینہ میں ابویوب انصاری رضی اللہ عنہ کے یہاں تقریباً چھ یا سات ماہ تک ٹھہرے اور یہ بھی کہا گیا ہے کہ تقریباً گیارہ ماہ کچھ دن اُن کے یہاں ٹھہرے۔

سوال نمبر ۹۳: ابتداء میں مسلمان کس جانب منہ کر کے نماز پڑھتے تھے؟

جواب: ابتداء میں ہجرتِ مدینہ کے بعد ابتدائی سولہ یا سترہ مہینے تک مسلمان بیت المقدس یعنی مسجد اقصیٰ کی طرف منہ کر کے نماز پڑھتے تھے۔

سوال نمبر ۹۴: کعبہ کی طرف منہ کر کے نماز پڑھنے کا حکم کب ملا؟

جواب: ہجرت کے دوسرے سال رجب یا شعبان کے مہینے میں کعبہ کی طرف منہ کر کے نماز پڑھنے کا حکم ملا۔ سیرت نگار اس واقعے کو ”تحویلِ قبلہ“ کا نام دیتے ہیں۔

سوال نمبر ۹۵: اصحاب صفہ کون لوگ ہیں اور ان کی مصروفیات کیا تھیں؟

جواب: مسجد نبوی سے متصل پورب کی جانب شمالی حصے میں ایک چبوترہ تھا، جس پر نبی ﷺ نے کھجور کی پتیوں سے چھت بنوادی تھا، جہاں تعلیم حاصل کرنے کی غرض سے غریب مہاجر صحابہ کرام رہتے تھے اور نبی ﷺ ان کی تربیت و کفالت فرماتے تھے۔ یہی لوگ اصحاب صفہ یعنی ساتبان والے کہلاتے ہیں، جن کی تعداد گھنٹی بڑھتی رہتی تھی، یہ لوگ ہر وقت نبوی خدمت میں حاضر رہ کر لکھنا پڑھنا سیکھتے تھے، ذکر و اذکار اور عبادتِ الہی میں مشغول رہتے، قرآن پڑھتے سیکھتے اور یاد کرتے تھے، احادیث سنتے اور یاد کرتے تھے، نبوی طور طریقے سیکھتے تھے، جنگوں میں حصہ لیتے تھے، مختلف قبائل تک اسلام کی دعوت پہنچاتے اور نئے نئے مسلمانوں کو دینی تعلیم دیتے تھے۔ یہ چبوترہ نبوی تعلیم و تربیت کا مرکز اور ضیوفِ اسلام کا مہمان خانہ بھی تھا۔

سوال نمبر ۹۶: غزوہ اور سریرہ کسے کہتے ہیں؟

جواب: غزوہ اس فوجی مہم کو کہتے ہیں، جس میں رسول اللہ ﷺ بنفس نفیس خود تشریف لے گئے ہوں، خواہ جنگ ہوئی ہو یا نہ ہو اور سریرہ اس فوجی مہم کو کہتے ہیں، جس میں رسول اللہ ﷺ بنفس نفیس خود تشریف نہ لے گئے ہوں۔

کاروان حیات نبوی

سوال نمبر ۹۷: غزوات اور سرایا کی تعداد کتنی ہے؟ کتنے جنگوں میں پیارے نبی ﷺ نے دشمنوں سے لڑائی لڑی؟
جواب: غزوات کی تعداد ستائیس (۲۷) ہے اور سرایا کی تعداد ساٹھ (۶۰) ہے۔ پیارے نبی ﷺ نے
نو غزوات میں صحابہ کرام کے ساتھ خود بھی دشمنوں سے لڑائی لڑی: غزوہ بدر، غزوہ احد، غزوہ
خندق، غزوہ بنی قریظہ، غزوہ بنی المصطلق، غزوہ خیبر، غزوہ فتح مکہ، غزوہ حُنین، غزوہ طائف۔

سوال نمبر ۹۸: پیارے نبی ﷺ کے جنگ کا طریقہ کار کیا تھا؟

جواب: پیارے نبی ﷺ کے جنگ کا طریقہ یہ ہوتا تھا کہ فریقِ مخالف کو ایک اللہ کی عبادت کی طرف
بلاتے تھے۔ لاعلمی اور دھوکے میں رکھ کر کسی پر حملہ نہیں کرتے تھے۔ بچوں، بوڑھوں،
کمزوروں اور عورتوں کو بھی مارنے سے روکتے تھے۔

سوال نمبر ۹۹: انتہائی شفیق اور مہربان ہونے کے باوجود پیارے نبی ﷺ نے جنگیں کیوں لڑیں؟

جواب: انتہائی شفیق اور مہربان ہونے کے باوجود پیارے نبی ﷺ نے اللہ کے حکم سے اعلائے کلمۃ اللہ،
امن کے قیام، انسانی جانوں کی حفاظت اور ظالموں کو نیست و نابود کرنے نیز شرک و کفر کا خاتمہ کرنے
کے لیے جنگیں لڑیں اور جہاں ظالموں اور فاسقوں کا قتل کرنا ضروری تھا وہاں انہیں قتل کیا تاکہ عام
لوگ ان کے ظلم و ستم سے محفوظ ہو جائیں۔

سوال نمبر ۱۰۰: بعض مشہور غزوات کے بارے میں بتائیں کہ فریقین کی تعداد کتنی تھی اور ان کا نتیجہ کیا نکلا؟

جواب: بعض مشہور غزوات کی تفصیل درج ذیل ہے:

غزوات	تاریخ وقوع	فریقین کی تعداد	نتیجہ
غزوہ بدر	۱۷/رمضان ۲/ہجری	مسلمان: ۳۱۳، کفار: ۱۰۰۰	مسلمانوں کی جیت ہوئی
غزوہ احد	۶/شوال ۳/ہجری	مسلمان: ۷۰۰، کفار: ۳۰۰۰	پہلے مسلمان غالب رہے، مگر بعد میں انہیں نقصان اٹھانا پڑا۔
غزوہ دومتہ الجندل	ربیع الاول ۵/ہجری	مسلمان: ۱۰۰۰	دشمن سے مد بھیڑ نہیں ہوئی۔
غزوہ خندق	شوال ۵/ہجری	مسلمان: ۳۰۰۰، کفار: ۱۰۰۰۰	مسلمانوں کی جیت ہوئی۔

کاروان حیات نبوی

غزوہ بنی المصطلق	شعبان ۵/ ہجری	مسلمان: ۷۰۰	مسلمانوں کی جیت ہوئی۔
غزوہ بنی قریظہ	ذی قعدہ ۵/ ہجری	مسلمان: ۳۰۰۰، یہود: ۷۰۰	دشمن کے مردوں کو قتل کیا گیا، عورتوں اور بچوں کو قیدی بنایا گیا۔
غزوہ خیبہ	محرم ۷/ ہجری	مسلمان: ۱۲۰۰۰، یہود: ۱۰۰۰۰	مسلمانوں کی جیت ہوئی۔
غزوہ فتح مکہ	۱۹/ رمضان ۸/ ہجری	مسلمان: ۱۰۰۰۰، قریش مکہ	مسلمانوں کی جیت ہوئی۔
غزوہ حنین	شوال ۸/ ہجری	مسلمان: ۱۲۰۰۰، کفار: ۳۰۰۰۰	مسلمانوں کی جیت ہوئی۔
غزوہ طائف	شوال ۸/ ہجری	مسلمان: ۱۲۰۰۰، کفار: ۱۰۰۰۰	مسلمانوں نے کئی دنوں تک محاصرہ کیا اور پھر لڑے بغیر واپس ہو گئے۔
غزوہ تبوک	رجب ۹/ ہجری	مسلمان: ۳۰۰۰۰، کفار: ۱۰۰۰۰۰	کفار جنگ کیے بغیر ڈر کر بھاگ گئے۔

سوال نمبر ۱۰۱: مسلمانوں کو جہاد کی اجازت کب ملی اور اسلام کی پہلی جنگ کب لڑی گئی؟

جواب: مسلمانوں کو جہاد کی اجازت شعبان سن ۲/ ہجری میں ملی اور اسی سال ۱۷/ رمضان المبارک کو پہلی جنگ لڑی گئی، جسے غزوہ بدر کے نام سے جانا جاتا ہے۔ اس غزوہ میں سترہ مسلمان شہید ہوئے، ستر کافر مارے گئے اور ستر کافروں کو قیدی بنایا گیا۔

سوال نمبر ۱۰۲: غزوہ بدر کیوں پیش آیا؟ اس کا پس منظر بیان کرو؟

جواب: مدینہ ہجرت کرنے کے بعد کفار مکہ مسلمانوں کے اور بھی سخت دشمن بن گئے تھے اور مسلمانوں کو ڈرانا دھمکانا بھی شروع کر دیا تھا نیز مدینہ کے یہود اور جو لوگ مسلمان نہیں ہوئے تھے انھیں بھی ورغلانے لگے تھے کہ مسلمانوں کو مدینہ سے باہر نکال دو۔ پھر اللہ نے جنگ کی اجازت دے دی تو نبی کریم ﷺ نے مدینہ کے ارد گرد اپنی دفاع کے لیے فوجی دستوں کو بھیجا شروع کر دیا۔ چنانچہ رمضان سن ۲/ ہجری میں جب قریش کا ایک تجارتی قافلہ ابوسفیان کی نگرانی میں بہت سارے مال و زر کے ساتھ شام سے واپس ہو رہا تھا تو کسی بڑی تیاری کے بغیر آپ ﷺ صحابہ کرام کے ساتھ نکلے تاکہ ان کے کچھ مالوں پر قبضہ کر کے انھیں صلح کرنے پر مجبور کر دیں اور پھر آئندہ وہ لوگ مسلمانوں کو

پریشان نہ کر سکیں، مگر ابوسفیان کو یہ بات معلوم ہو گئی اور انھوں نے یہ اطلاع مکہ پہنچادی۔ ابوسفیان تو قافلے کو دوسرے راستے سے بچالے گئے، مگر ان کے بچاؤ کے لیے آیا ہوا دستہ جنگ کے لیے آمادہ ہو گیا، پھر بدر کے مقام پر مسلمانوں اور کفارِ قریش کے درمیان گھمسان کی لڑائی ہوئی۔

سوال نمبر ۱۰۳: غزوہ احد کیوں پیش آیا؟ اور اس غزوہ میں فریقین کا کس قدر جانی نقصان ہوا؟

جواب: مشرکین مکہ نے غزوہ بدر کی شکست کا بدلہ لینے کے لیے مدینہ پر حملہ کرنے کا ارادہ کیا اس لیے یہ غزوہ پیش آیا۔ اس غزوہ میں میں میں ۷۰/ مسلمان شہید ہوئے اور ۳/ کافر مارے گئے۔

سوال نمبر ۱۰۴: غزوہ احد میں مسلمانوں کو بہت زیادہ جانی نقصان کیوں اٹھانا پڑا؟

جواب: غزوہ احد میں غیر شعوری طور پر حکم رسول کی نافرمانی کی وجہ سے مسلمانوں کو بہت زیادہ جانی نقصان اٹھانا پڑا۔ ہوا یہ کہ لڑائی شروع ہونے سے پہلے ہی نبی ﷺ نے جبلِ رُماء پر ۵۰/ تیر اندازوں کو یہ کہہ کر مقرر فرما دیا کہ تم پیچھے سے ہماری حفاظت کرنا، اگر ہم مارے جائیں تب بھی ہماری مدد کو نہ آنا اور اگر ہمیں مالِ غنیمت اٹھا کرتے ہوئے دیکھنا تب بھی ہمارے ساتھ شامل نہ ہونا، مگر جب مجاہدین دشمن پر غالب آگئے تو تیر اندازوں نے سمجھا کہ ہم جنگ جیت چکے ہیں اور پھر ان میں سے بیش تر لوگ اپنی جگہ چھوڑ کر عام مجاہدین کے پاس چلے آئے، جس سے دشمن کو موقع مل گیا اور پیچھے سے حملہ کر کے جنگ کا پانسہ ہی بدل دیا۔

سوال نمبر ۱۰۵: کیا کسی غزوہ میں پیارے نبی ﷺ بھی زخمی ہوئے تھے؟

جواب: جی ہاں! غزوہ احد میں پیارے نبی ﷺ بھی زخمی ہوئے تھے، آپ کے سامنے کے دانت شہید ہوئے اور لوہے کی ٹوپی کی کڑیاں سر میں دھنس گئی تھیں۔

سوال نمبر ۱۰۶: صلح حدیبیہ کب پیش آیا اور اس کا پس منظر کیا تھا؟

جواب: صلح حدیبیہ ذی قعدہ ۶ھ میں پیش آیا۔ اس کا پس منظر یہ ہے کہ رسول اللہ ﷺ نے صحابہ کرام رضی اللہ عنہم کے ساتھ عمرہ کے لیے مکہ کا سفر کیا، مگر راستے ہی میں مکہ سے ۱۶/ کلومیٹر کے فاصلے پر حدیبیہ کے مقام پر ہی کفارِ مکہ نے روک دیا اور پھر کئی دنوں تک دونوں فریق کے درمیان بات چیت ہوتی رہی اور آخر میں چند شرائط پر صلح ہوئی، اسی کو صلح حدیبیہ کہتے ہیں۔

سوال نمبر ۱۰۷: صلح حدیبیہ کے موقع پر پیارے نبی ﷺ نے قریش کے پاس کسے اپنا سفیر بنا کر بھیجا؟

جواب: صلح حدیبیہ کے موقع پر نبی ﷺ نے قریش کے پاس عثمان بن عفان رضی اللہ عنہ کو اپنا سفیر اور نمائندہ بنا کر بھیجا تاکہ انھیں یہ پیغام دیا جائے کہ مسلمان لڑنے کے لیے نہیں، بلکہ صرف عمرہ کرنے کے لیے آئے ہیں۔

سوال نمبر ۱۰۸: بیعتِ رضوان کسے کہتے ہیں اور اس بیعت میں کتنے لوگ شامل تھے؟

جواب: بیعتِ رضوان وہ بیعت ہے، جو صلح حدیبیہ کے موقع پر صحابہ کرام رضی اللہ عنہم نے ایک درخت کے نیچے رسول اللہ ﷺ کے ہاتھ پر کی تھی، کیوں کہ عثمان رضی اللہ عنہ کے بارے میں یہ افواہ پھیل گئی تھی کہ کفار مکہ نے انھیں قتل کر دیا ہے تو رسول اللہ ﷺ نے فرمایا کہ ہم عثمان کا بدلہ لیے بغیر نہیں لوٹیں گے، چاہے جان ہی چلی جائے اور اسی بات پر صحابہ کرام رضی اللہ عنہم کو بیعت کی دعوت دی، چنانچہ وہاں پر موجود چودہ سو (۱۴۰۰) سے زائد صحابہ کرام نے بیعت کیا۔

سوال نمبر ۱۰۹: صلح حدیبیہ کے دفعات کب طے ہوئے اور وہ دفعات کیا تھے؟

جواب: صلح حدیبیہ کے شرائط و دفعات بیعتِ رضوان کے بعد طے ہوئے اور وہ درج ذیل ہیں:

① مسلمان آئندہ سال اگر عمرہ کریں اور صرف تین دن تک یہاں ٹھہرنے کی اجازت ہوگی۔

② دس سال تک جنگ بندی رہے گی، آپس میں آنا جانا اور لین دین جاری رہے گا، جو قبیلے

اس صلح میں شامل ہونا چاہیں اور جس کے ساتھ شامل ہونا چاہیں شامل ہو سکتے ہیں۔

③ مسلمانوں میں سے اگر کوئی شخص قریش کے ساتھ جا ملے تو مکہ والے اسے واپس نہیں کریں

گے اور اگر مکے کا کوئی شخص ان کی رضا مندی کے بغیر مسلمانوں سے جا ملے تو مسلمان اُسے مکہ

والوں کے پاس واپس بھیج دیں گے۔

سوال نمبر ۱۱۰: صلح کی شرائط لکھے جانے کے وقت کون سا واقعہ پیش آیا؟

جواب: صلح کی شرائط اور عہد نامہ لکھے جانے کے وقت قریش مکہ کی طرف سے صلح کرنے والے سہیل بن عمرو کے

بیٹے ابوجندل رضی اللہ عنہ بھاگ کر وہاں پہنچ گئے، وہ مسلمان ہو گئے تھے اور لوہے کی زنجیر ان کے پاؤں میں

تھی۔ سہیل نے کہا کہ یہ قریش مکہ سے ہیں، اس لیے صلح کی شرائط کے مطابق ان کو میرے حوالے کر دو۔

مسلمانوں نے کہا کہ ابھی عہد نامے پر دستخط نہیں ہوئے ہیں، اس لیے اُس کی شرطوں پر عمل نہیں ہو سکتا ہے۔ سہیل نے کہا کہ تب ہم صلح ہی نہیں کرتے۔ لہذا رسول اللہ ﷺ نے ابو جندل کو ان کے حوالے کر دیا۔ اللہ کا کرنا ایسا ہوا کہ ایک ہی سال کے اندر مکہ کے تین سو آدمی ان کی کوشش سے مسلمان ہو گئے۔

سوال نمبر ۱۱۱: کفار مکہ صلح حدیبیہ کے لیے کیوں تیار ہوئے؟

جواب: کفار مکہ صلح حدیبیہ کے لیے اس لیے تیار ہوئے، کیوں کہ بیعتِ رضوان کی وجہ سے وہ لوگ ڈر گئے تھے کہ کہیں جنگ کی نوبت نہ آجائے اور ہم مارے جائیں۔

سوال نمبر ۱۱۲: قرآن کریم میں صلح حدیبیہ کو ”فتحِ مبین“ (کھلی جیت) کیوں کہا گیا ہے؟

جواب: قرآن کریم میں صلح حدیبیہ کو فتحِ مبین اس لیے کہا گیا ہے، کیوں کہ اس کے ذریعہ مسلمانوں کو بے شمار فوائد حاصل ہوئے۔ سب سے بڑا فائدہ یہ ہوا کہ مسلمانوں کے وجود کو تسلیم کیا گیا نیز جنگ بندی اور امن قائم ہونے کی وجہ سے اسلام کو پھلنے پھولنے کا خوب موقع ملا۔

سوال نمبر ۱۱۳: پیارے نبی ﷺ نے اسلام لانے کے لیے کب اور کن مشہور بادشاہوں اور امراء کے نام خطوط لکھے اور انھوں نے کیا جواب دیا؟

جواب: صلح حدیبیہ کے بعد ۶ھ میں پیارے نبی ﷺ نے اپنے وقت کے درج ذیل مشہور بادشاہوں اور امراء کے نام خطوط لکھے، انھیں اسلام لانے کی دعوت دی اور ان کے پاس اپنے سفیر بھیجے:

- ① شاہِ حبش اصم عمر نجاشی، یہ مسلمان ہو گئے۔ ② شاہِ بحرین منذر بن ساوی، یہ اور ان کی بہت سی رعایا مسلمان ہو گئی۔ ③ شاہِ عمان جیفر اور ان کے بھائی عبد، دونوں مسلمان ہو گئے۔ ④ شاہِ ایران خسرو پرویز، اس نے رسول اللہ ﷺ کے مراسلہ کو چاک کر دیا۔ ⑤ شاہِ مصر مقوقس، یہ بھی مسلمان نہیں ہوئے، مگر آپ کے لیے قیمتی تحفے بھیجے۔ ⑥ ملکِ شام کا گورنر اور دمشق کا حاکم منذر بن حارث عسثانی، یہ بھی مسلمان نہیں ہوا۔ ⑦ حاکمِ یمامہ ہنوزہ، یہ بھی مسلمان نہیں ہوا۔ ⑧

شاہِ روم قیصر ہرقل، حکومت جانے کے ڈر سے یہ بھی مسلمان نہیں ہوا۔ [رحمۃ للعالمین: ۱۵۱-۱۵۹]

سوال نمبر ۱۱۴: مکہ کب فتح ہوا؟ جنگ بندی کے باوجود پیارے نبی ﷺ کو مکہ پر کیوں چڑھائی کرنی پڑی؟

جواب: مکہ رمضان المبارک ۸ھ میں فتح ہوا۔ جنگ بندی کے باوجود پیارے نبی ﷺ کو مکہ پر اس لیے چڑھائی کرنی پڑی، کیوں کہ مکہ والوں نے جنگ بندی کی خلاف ورزی کرتے ہوئے صلح حدیبیہ کے معاہدے کو توڑ ڈالا تھا۔^[1]

سوال نمبر ۱۱۵: پیارے نبی ﷺ نے فتح مکہ کے موقع پر مکہ والوں کے ساتھ کیسا سلوک کیا اور مکہ میں داخل ہونے کی کیفیت کیا تھی؟

جواب: مکہ کے جن مشرکین نے پیارے نبی ﷺ اور مسلمانوں کو مکہ کے اندر تکلیف دینے میں کوئی کسر نہیں چھوڑی تھی، آپ کو اور مسلمانوں کو مکہ چھوڑنے پر مجبور کر دیا تھا، فتح مکہ کے موقع پر ان سے بدلہ لینے کا اچھا موقع تھا، مگر سوائے چند لوگوں کے آپ نے سب کو معاف کر دیا اور یہ اعلان فرمایا: ”جو ابوسفیان (رضی اللہ عنہ) کے گھر میں داخل ہو گیا وہ امن میں ہے، جو مسجد حرام میں داخل ہو گیا وہ امن میں ہے اور جس نے اپنا دروازہ بند کر لیا وہ امن میں ہے۔“ پیارے نبی ﷺ مکہ میں ایک امن پسند عادل فاتح کی حیثیت سے داخل ہوئے اور انھیں لوگوں سے قتال کیا جن کی طرف سے لڑائی کی پہل ہوئی۔ پھر حرم میں داخل ہوئے اور بغیر احرام کے ہی بیت اللہ کا طواف کیا، عثمان بن طلحہ رضی اللہ عنہ کو بلایا اور ان سے کعبہ کی چابی لے کر اس کے اندر اور باہر کے سبھی بتوں کو توڑ ڈالا، پھر چابی واپس انھیں کے حوالے کر دی اور مکہ والوں کو مخاطب کر کے فرمایا: ”آج تم پر

[1] اس اجمال کی تفصیل یہ ہے کہ صلح حدیبیہ کے تقریباً دو سال بعد سن ۸/ ہجری میں مکہ کے اندر پیارے نبی ﷺ کے حلیف قبیلہ بنو خزاعہ پر قریش مکہ کے حلیف قبیلہ بنو نجر کے حملے کے نتیجے میں چند لوگوں کو قتل کر دیا اور قریش مکہ نے بھی خفیہ طور پر ان کی مدد کی۔ جب آپ ﷺ کو یہ بات معلوم ہوئی تو آپ نے قریش کے پاس اپنا ناماندہ بھیج کر اپنی تین شرطیں رکھیں کہ یا تو مفتو لین کی دیت دیا، نو بکر سے الگ ہو جاؤ یا پھر حدیبیہ میں ہونے والے معاہدے کو ختم کرو۔ قریش نے جواب دیا کہ ہم حدیبیہ کا معاہدہ توڑ رہے ہیں۔ چنانچہ معاہدہ ختم ہونے سے گویا جنگ بندی بھی ختم ہو گئی، اس لیے آپ نے نو بکر سے بدلہ لینے کے لیے مکہ پر چڑھائی کرنے کا پختہ ارادہ کر لیا۔ اُدھر مکہ والوں کو جب حالات کی سنگینی کا اندازہ ہوا تو انھوں نے ابوسفیان (رضی اللہ عنہ) کو مدینہ بھیجا کہ وہ آپ سے صلح کی مدت کو بڑھانے کے لیے گفتگو کریں، مگر آپ نے ان کی ایک نہ سنی پھر وہ ابو بکر، عمر اور علی رضی اللہ عنہم میں سے ہر ایک کے پاس باری باری گئے اور ان سے سفارش کرانی چاہی، مگر سبھوں نے سفارش کرنے سے انکار کر دیا، بالآخر وہ مایوس ہو کر مکہ لوٹ گئے۔ پیارے نبی ﷺ نے نہایت زارداری کے ساتھ مکہ پر چڑھائی کرنے کی تیاری شروع کر دی اور اللہ سے دعا فرمائی کہ اے اللہ! قریش تک یہ خیر پہنچنے سے روک لے۔ اللہ نے آپ کی یہ دعا قبول فرمائی اور تھوڑے ہی دنوں بعد آپ ﷺ دس ہزار کی فوج لے کر مکہ میں داخل ہو گئے اور کسی بڑی مزاحمت کے بغیر مکہ فتح ہو گیا۔

کوئی سرزنش نہیں، جاؤ تم سب آزاد ہو۔“ ۹/ افراد ایسے تھے، جنہوں نے مسلمانوں کو بڑی تکلیفیں پہنچائی تھیں، اس لیے آپ نے ان کا خون رائیگاں قرار دیا، لیکن اُن میں سے بھی صرف چار قتل کیے گئے، بقیہ پانچ لوگوں کی جاں بخشی ہوئی اور انہوں نے اسلام قبول کر لیا۔

سوال نمبر ۱۱۶: وفود کا سال کسے کہتے ہیں اور اس کا کیا مطلب ہے؟

جواب: ۹ھ کو ”عام الوفود“ یعنی وفود کا سال کہتے ہیں۔ وفود وفد کی جمع ہے اور ایک سے زائد افراد کے گروہ کو وفد کہتے ہیں، فتح مکہ کے بعد سن ۹/ ہجری میں ملک عرب کے زیادہ تر قبائل کے لوگ وفد کی شکل میں نبی کریم ﷺ کی خدمت میں حاضر ہوئے اور اسلام قبول کر کے اپنے مسلمان ہونے کا اعلان کیا، اس لیے اس سال کو وفود کی آمد کا سال کہتے ہیں۔

سوال نمبر ۱۱۷: پیارے نبی ﷺ نے اپنی زندگی میں کتنے حج اور عمرہ کیے؟

جواب: پیارے نبی ﷺ نے اپنی زندگی میں صرف ایک مرتبہ ۱۰ھ میں حج کیا، جسے حجۃ الوداع (آخری حج) کہا جاتا ہے اور چار عمرہ کیے: ① صلح حدیبیہ والا عمرہ ② صلح حدیبیہ کے موقع پر عمرہ سے روک دیے جانے کے بعد ۷ھ میں ادا کیا جانے والا عمرہ قضاء ③ غزوہ حنین کی کامیابی کے بعد واپسی کے موقع پر مقام جعرانہ سے احرام باندھ کر ۸ھ میں ادا کیا جانے والا عمرہ ④ حجۃ الوداع کے ساتھ کیا جانے والا آخری عمرہ۔^[1]

سوال نمبر ۱۱۸: پیارے نبی ﷺ کی آخری بیماری کب شروع ہوئی؟ اور یہ بیماری کتنے دنوں تک رہی؟

جواب: پیارے نبی ﷺ ماہ صفر کی آخری تاریخ یا ماہ ربیع الاول کی ابتداء میں ۱۱ھ کو ایک جنازے میں شرکت کے لیے بقیع غرقہ تشریف لے گئے اور واپس ہوئے تو اپنے سر میں شدید درد محسوس کرنے لگے۔ یہ آپ کی آخری بیماری کی ابتدا تھی اور یہ بیماری تقریباً تیرہ دنوں تک رہی۔

[1] انس بن مالک رضی اللہ عنہ کے بیان کے مطابق پیارے نبی ﷺ نے مذکورہ چار عمرے اور ایک حج ادا فرمایا نیز حج کے ساتھ کیے جانے والے عمرہ کو چھوڑ کر باقی سارے عمرے ذی قعدہ کے مہینے میں ادا فرمایا۔ [صحیح بخاری: ۴۱۳۸، صحیح مسلم: ۱۳۵۳] واضح رہے کہ صلح حدیبیہ کے موقع پر جب پیارے نبی ﷺ اور آپ کے ساتھیوں کو عمرہ کرنے سے روک دیا گیا تو آپ نے وہیں جانور قربان کیا اور سر کے بال منڈائے اور تمام صحابہ نے بھی اس عمل میں آپ کی پیروی کی، اسی لیے اسے پیارے نبی ﷺ اور مسلمانوں کی جانب سے ادا کیا جانے والا مستقل عمرہ شمار کیا جاتا ہے۔

سوال نمبر ۱۱۹: بیماری کے دنوں میں پیارے نبی ﷺ نے نماز پڑھانے کے لیے کسے منتخب فرمایا اور انھوں نے کتنے وقت کی نمازیں پڑھائیں؟

جواب: بیماری کے دنوں میں پیارے نبی ﷺ نے نماز پڑھانے کے لیے ابو بکر صدیق رضی اللہ عنہ کو منتخب فرمایا اور انھوں نے وفات سے پہلے والے جمعرات کے دن سے عشاء کی نماز پڑھانی شروع کی، درمیان میں ایک دن نمازِ ظہر میں آپ ﷺ تشریف لائے اور امامت فرمائی، اس طرح انھوں نے سولہ باسترہ وقت کی نمازیں پڑھائیں۔ [صحیح بخاری: ۶۸۳، ۶۸۴، ۶۸۵، سنن ابن ماجہ: ۱۲۳۲]

سوال نمبر ۱۲۰: پیارے نبی ﷺ نے زندگی کے آخری ایام کس بیوی کے کمرے میں گزارے؟

جواب: پیارے نبی ﷺ نے زندگی کے آخری ایام عائشہ رضی اللہ عنہا کے کمرے میں گزارے۔

سوال نمبر ۱۲۱: پیارے نبی ﷺ کی آخری وصیت کیا تھی؟

جواب: پیارے نبی ﷺ کی آخری وصیت نماز قائم کرنے اور لونڈی و خادم کے ساتھ اچھا سلوک کرنے سے متعلق تھی۔

سوال نمبر ۱۲۲: پیارے نبی ﷺ کی وفات کب اور کہاں ہوئی اور اس وقت آپ کی عمر کتنی تھی؟

جواب: پیارے نبی ﷺ کی وفات سوم کے دن ۱۲/ربیع الاول ۱۱ھ مطابق ۶/جون ۶۳۲ء کو چاشت کے وقت مدینہ طیبہ میں ہوئی۔ اس وقت آپ کی عمر تریسٹھ (۶۳) برس چار دن کی تھی۔^[1]

[1] دیکھیے: السیرة النبویة لابن کثیر: ۵۰۹/۲، وفات نبوی کے بارے میں ۱۲/ربیع الاول کی تاریخ بہت مشہور ہے اور یہی جمہور اہل علم کا موقف ہے، لیکن بعض محققین کی دقیق علمی تحقیق سے یہ تاریخ محل نظر معلوم ہوتی ہے، کیوں کہ صحیح حدیث سے یہ ثابت ہے کہ سوم ہی کے دن پیارے نبی ﷺ کی وفات ہوئی اور یہ بھی ثابت ہے کہ ۱۰ھ میں ۹/ذی الحجہ (یوم عرفہ) جمعہ کے دن پڑا تھا، اس اعتبار سے باقی مہینوں کے طبعی دور کے مطابق حساب کریں تو ۱۱ھ میں ۱۲/ربیع الاول کو سوم کا دن نہیں پڑتا ہے، البتہ ۱۲/ربیع الاول سوم کا دن اسی وقت ہوگا جب اہل مدینہ اور اہل مکہ کی قمری تاریخوں میں اختلاف مطلع کی صورت تسلیم کی جائے اور اس بات کی توثیق بعض دیگر مضبوط قرائن و شواہد سے ہوتی ہے، جسے علمائے منتقدین نے پیش کیا ہے، لہذا ایسی صورت میں تاریخ وفات ۱۲/ربیع الاول ہی راجح ہوگی۔ جب کہ خوارزمی وغیرہ کم ربیع

سوال نمبر ۱۲۳: وفات کے وقت پیارے نبی ﷺ کے آخری الفاظ کیا تھے؟

جواب: وفات کے وقت پیارے نبی ﷺ کے آخری الفاظ یہ تھے: ((اللَّهُمَّ اغْفِرْ لِي، وَارْحَمْنِي، وَأَلْحِقْنِي بِالرَّفِيقِ الْأَعْلَى)) ”اے اللہ! مجھے بخش دے، مجھ پر رحم فرما اور مجھے ”رفیقِ اعلیٰ“ سے ملا دے۔“ اور آپ نے ((اللَّهُمَّ! بِالرَّفِيقِ الْأَعْلَى)) تین مرتبہ دہرایا۔

سوال نمبر ۱۲۴: پیارے نبی ﷺ کی وفات کے بعد ابو بکر صدیق رضی اللہ عنہ نے کیا کیا؟

جواب: پیارے نبی ﷺ کی وفات کے بعد ابو بکر صدیق رضی اللہ عنہ کمرے میں داخل ہوئے، آپ کا چہرہ کھولا اور جھک کر بوسہ دیا اور رونے لگے، پھر فرمایا: میرے ماں باپ آپ پر قربان ہوں، اللہ کی قسم! اللہ آپ پر دو موتیں کبھی نہیں جمع فرمائے گا، آپ کے مقدر میں جو موت لکھی تھی وہ آپ پر طاری ہو چکی ہے اور آپ وفات پا چکے ہیں۔

سوال نمبر ۱۲۵: پیارے نبی ﷺ کی وفات سے ہمیں کیا سبق ملتا ہے؟

جواب: پیارے نبی ﷺ کی وفات سے ہمیں یہ سبق ملتا ہے کہ ہمیشہ رہنے والی ذات صرف اللہ تعالیٰ کی پاک ذات ہے، باقی سب کی موت یقینی ہے۔

سوال نمبر ۱۲۶: پیارے نبی ﷺ کی وفات کے بعد دین کی باتیں ہمیں کہاں سے حاصل ہوں گی؟

جواب: پیارے نبی ﷺ کی وفات کے بعد دین کی باتیں ہمیں قرآن کریم اور نبی کریم ﷺ کی صحیح احادیث سے حاصل ہوں گی۔

سوال نمبر ۱۲: کیا پیارے نبی ﷺ کی زندگی میں ہی دین اسلام مکمل ہو گیا تھا؟

جواب: جی ہاں! پیارے نبی ﷺ کی زندگی میں ہی دین اسلام مکمل ہو گیا تھا، جیسا کہ حجۃ الوداع کے موقع پر ۹/ذی الحجہ کو جمعہ کے دن اللہ تعالیٰ نے یہ آیت کریمہ: ﴿...الْيَوْمَ أَكْمَلْتُ لَكُمْ دِينَكُمْ وَ

الاول اور ابن کلبی و سہیلی وغیرہ ۲/ربیع الاول کے قائل ہیں، حافظ ابن حجر عسقلانی نے ۲/ربیع الاول کو راجح قرار دیا ہے۔ [فتح

الباری: ۸/۱۳۰] اور قاضی محمد سلیمان منصور پوری ۱۳/ربیع الاول کے قائل ہیں۔ [رحمۃ للعالمین ۲/۳۶۸]

اَتَمَمْتُ عَلَيْكُمْ نِعْمَتِي وَ رَضِيْتُ لَكُمْ الْإِسْلَامَ دِينًا... ﴿٣﴾ ”ج میں نے تمہارے لیے تمہارا دین کامل کر دیا اور تم پر اپنی نعمت پوری کر دی اور تمہارے لیے اسلام کو دین کی حیثیت سے پسند کر لیا۔“ [المائدہ: ۳] نازل فرما کر نبی ﷺ کی زندگی ہی میں دین کے مکمل ہونے کا اعلان فرما دیا ہے۔

سوال نمبر ۱۲۸: پیارے نبی ﷺ کو کب اور کن لوگوں نے غسل دیا؟

جواب: پیارے نبی ﷺ کو منگل کے دن عباس، علی، فضل، قثم، شتران، اسامہ بن زید اور اوس بن حوٰلی رضی اللہ عنہم نے کپڑے اتارے بغیر کپڑے کے ساتھ غسل دیا۔ عباس اور اُن کے دو بیٹے فضل و قثم رضی اللہ عنہم آپ ﷺ کی کروٹ بدل رہے تھے۔ اسامہ اور شتران رضی اللہ عنہما پانی بہا رہے تھے، علی رضی اللہ عنہ غسل دے رہے تھے اور اوس رضی اللہ عنہ نے آپ کو اپنے سینے سے ٹیک دے رکھی تھی۔ [الرحیق المختوم ص: ۷۳]

سوال نمبر ۱۲۹: پیارے نبی ﷺ کی نمازِ جنازہ کیسے ادا کی گئی؟

جواب: پیارے نبی ﷺ کی تدفین جس کمرے میں ہوئی، اس کے اندر باری باری ٹولی کی شکل میں تقریباً دس دس لوگ داخل ہوتے اور نمازِ جنازہ پڑھ کر نکل جاتے۔

سوال نمبر ۱۳۰: پیارے نبی ﷺ کی قبر کہاں، کس نے اور کیسی کھودی؟

جواب: مدینہ طیبہ کے اندر عائشہ رضی اللہ عنہا کے کمرے میں، جس جگہ پیارے نبی ﷺ کی وفات ہوئی، وہیں ابو طلحہ رضی اللہ عنہ نے بغلی قبر کھودی۔

سوال نمبر ۱۳۱: پیارے نبی ﷺ کو کب دفن کیا گیا؟ جسمِ اطہر کو کن لوگوں نے قبر میں اتارا؟

جواب: پیارے نبی ﷺ کو بدھ کی رات میں دفن کیا گیا۔ علی بن ابی طالب، فضل بن عباس، اسامہ بن زید اور عبدالرحمان بن عوف رضی اللہ عنہم نے جسمِ اطہر کو قبر کے اندر اتارا۔

سوال نمبر ۱۳۲: پیارے نبی ﷺ کی زندگی ہمارے لیے کیا حیثیت رکھتی ہے؟

جواب: پیارے نبی ﷺ کی زندگی ہمارے لیے ”سوہِ حسنہ“ یعنی بہترین نمونہ کی حیثیت رکھتی ہے۔

سوال نمبر ۱۳۳: پیارے نبی ﷺ کی پاک بیویوں کے نام بتاؤ؟

جواب: پیارے نبی ﷺ کی پاک بیویوں کے نام یہ ہیں: ① خدیجہ بنت خویلد، ② سودہ بنت

رَمَلہ، ③ عائشہ بنت ابوبکر صدیق، ④ حفصہ بنت عمر، ⑤ زینب بنت خزیمہ، ⑥ ام سلمہ بنت ابو امیہ، ⑦ زینب بنت جحش، ⑧ جویریہ بنت حارث، ⑨ ام حبیبہ رملہ بنت ابوسفیان، ⑩ صفیہ بنت حُئی بن آخطب، ⑪ میمونہ بنت حارث

سوال نمبر ۱۳۴: پیارے نبی ﷺ کی زندگی میں وفات پانے والی بیویوں کے نام بتاؤ؟

جواب: پیارے نبی ﷺ کی زندگی میں وفات پانے والی بیویوں کے نام یہ ہیں: خدیجہ بنت خویلد رضی اللہ عنہا اور زینب بنت خزیمہ رضی اللہ عنہا۔

سوال نمبر ۱۳۵: وفات نبوی کے وقت ازواجِ مطہرات کی تعداد کتنی تھی؟

جواب: وفات نبوی کے وقت ازواجِ مطہرات کی تعداد نو (۹) تھی۔

سوال نمبر ۱۳۶: پیارے نبی ﷺ کی وفات کے بعد سب سے پہلے اور سب سے آخر میں وفات پانے والی بیویوں کے نام بتاؤ؟

جواب: پیارے نبی ﷺ کی وفات کے بعد سب سے پہلے زینب بنت جحش رضی اللہ عنہا کی وفات ۲۰ھ میں ہوئی اور سب سے آخر میں ام سلمہ بنت ابو امیہ رضی اللہ عنہا کی وفات ۶۲ھ میں ہوئی۔

سوال نمبر ۱۳۷: پیارے نبی ﷺ کی بیویوں کو کیا کہا جاتا ہے اور مسلمانوں کے ساتھ ان کا کیا رشتہ ہے؟

جواب: پیارے نبی ﷺ کی بیویوں کو ”امہات المؤمنین“ کہا جاتا ہے یعنی وہ سب مسلمانوں کی مائیں ہیں۔ جس طرح اپنی ماں سے نکاح کرنا جائز نہیں اسی طرح کسی امتی کے لیے ازواجِ مطہرات میں سے کسی سے بھی نکاح کرنا جائز نہیں تھا۔

سوال نمبر ۱۳۸: پیارے نبی ﷺ نے متعدد شادیاں کیوں کیں؟

جواب: پیارے نبی ﷺ کو خصوصی طور پر اللہ نے بیک وقت چار سے زیادہ بیویاں رکھنے کی اجازت دے رکھی تھی، اس لیے آپ نے متعدد شادیاں کیں اور اس کے پیچھے تعلیمی و تشریحی اور معاشرتی و سیاسی وغیرہ کئی مقاصد کار فرما تھے۔



نبی کریم ﷺ کے شمائل و عادات

سوال نمبر ۱۳۹: پیارے نبی ﷺ کا اخلاق کیسا تھا؟

جواب: پیارے نبی ﷺ کا اخلاق بہت عمدہ تھا۔ آپ بچپن ہی سے اعلیٰ اخلاق کے مالک تھے۔ اللہ نے فرمایا: ﴿وَإِنَّكَ لَعَلَىٰ خُلُقٍ عَظِيمٍ﴾ ”اور یقیناً آپ اخلاق کے اعلیٰ مرتبے پر فائز ہیں۔“ [القم: ۴] عائشہ رضی اللہ عنہا نے پیارے نبی ﷺ کے اخلاق کے بارے میں بتایا کہ قرآن مجید آپ کا خُلُق ہے۔ [صحیح مسلم: ۷۴۶] یعنی نبی کریم ﷺ قرآنی تعلیمات کا عملی نمونہ تھے، ہر طرح کی اچھائیاں آپ کے اندر موجود تھیں اور تمام طرح کی برائیوں سے آپ دور تھے۔

سوال نمبر ۱۴۰: پیارے نبی ﷺ کا خلیہ مبارک کیسا تھا؟

جواب: پیارے نبی ﷺ کا چہرہ مبارک چاند جیسا خوب صورت، سرخی مائل سفید اور پُر نور تھا، آپ کا قد درمیانہ تھا، نہ بہت زیادہ لمبے تھے اور نہ پست قد تھے۔ سر کے بال کانوں یا شانوں تک پہنچتے تھے اور ان بالوں کی کیفیت یہ تھی کہ نہ تو بالکل مڑے ہوئے تھے اور نہ بالکل سیدھے تھے، ہاتھ بھرے بھرے اور ریشم سے زیادہ نرم تھے، منہ کشادہ تھا، آنکھیں سفیدی میں سرخی لیے ہوئی تھیں، اڑیاں کم گوشت والی ہلکی تھیں اور پسینہ بے حد خوشبودار تھا۔ گویا آپ ﷺ اخلاقی اور جسمانی دونوں اعتبار سے سب سے بہتر تھے۔

سوال نمبر ۱۴۱: کیا یہ بات صحیح ہے کہ پیارے نبی ﷺ کا سایہ نہیں تھا؟

جواب: یہ بات صحیح نہیں ہے، کیوں کہ کسی بھی صحیح حدیث سے یہ ثابت نہیں ہے کہ پیارے نبی ﷺ کا سایہ نہیں تھا۔

سوال نمبر ۱۴۲: کیا پیارے نبی ﷺ عالم الغیب اور مختارِ کل تھے؟

جواب: جی نہیں! پیارے نبی ﷺ عالم الغیب اور مختارِ کل نہیں تھے، اگر آپ عالم الغیب اور مختارِ کل ہوتے تو آپ پر مصیبتیں نہ آتیں اور آپ اپنے چچا ابوطالب کو ضرور مسلمان بنا لیتے۔ عالم الغیب اور مختارِ کل

صرف اللہ تعالیٰ کی ذات ہے۔ اللہ کے علاوہ کسی اور کو عالم الغیب اور مُختارِ کل سمجھنا شرک ہے۔

سوال نمبر ۱۴۳: کیا پیارے نبی ﷺ ہماری طرح بشر و انسان اور اللہ کے بندے ہیں؟

جواب: جی ہاں! پیارے نبی ﷺ بھی ہماری طرح بشر و انسان اور اللہ کے بندے ہیں۔

سوال نمبر ۱۴۴: پیارے نبی ﷺ کی سب سے مکمل صفت بیان کرو؟

جواب: پیارے نبی ﷺ کی سب سے مکمل صفت اللہ کا بندہ اور اس کا رسول ہونا ہے، جیسا کہ آپ ﷺ

نے فرمایا: ”میں محمد بن عبد اللہ، اللہ کا بندہ اور اس کا رسول ہوں۔ اللہ کی قسم! مجھے یہ پسند نہیں ہے کہ تم

مجھے میرے اس مقام سے زیادہ آگے بڑھاؤ جس پر مجھے اللہ عزوجل نے رکھا ہے۔“ [مسند احمد: ۱۲۵۵۱]

سوال نمبر ۱۴۵: اہل خانہ کے ساتھ پیارے نبی ﷺ کا برتاؤ کیسا تھا؟

جواب: اہل خانہ کے ساتھ پیارے نبی ﷺ بڑی نرمی سے پیش آتے، ان کے کام کاج میں ہاتھ بٹاتے،

ان کے پاس رات گزارنے اور انھیں نان و نفقہ دینے میں عدل سے کام لیتے، جب سفر کرتے تو ان

کے درمیان قرعہ اندازی کرتے اور جن کا نام نکل آتا انھیں اپنے ساتھ سفر پر لے جاتے، ان کی دل

جوئی کرتے اور ان کے جائز مطالبات کو پورا کرتے، کھانے میں عیب نہیں نکالتے تھے، بلکہ خواہش

ہوتی تو کھالیتے اور اگر ناپسند ہوتا تو چھوڑ دیتے۔

سوال نمبر ۱۴۶: بچوں کے ساتھ پیارے نبی ﷺ کا برتاؤ کیسا تھا؟

جواب: بچوں کے ساتھ پیارے نبی ﷺ بڑی محبت اور شفقت سے پیش آتے، ان سے بے تکلفی سے باتیں

کرتے، انھیں دعائیں دیتے، گود میں اٹھاتے اور بوسہ دیتے۔ انھیں سلام کرتے اور ان کے سر پر محبت

سے ہاتھ پھیرتے۔ بچے اگر کبھی کپڑے پر پیشاب کر دیتے تو نہ بُرا مانتے اور نہ ان کی گندگی صاف کرنے

میں شرم و عار محسوس کرتے۔ نماز میں اگر بچوں کے رونے کی آواز سن لیتے تو نماز مختصر کر دیتے، لیکن

اگر بچے غلطی کرتے تو فوراً تنبیہ کرتے، انھیں سمجھاتے اور ان کی مناسب تربیت فرماتے تھے۔

سوال نمبر ۱۴۷: خادموں کے ساتھ پیارے نبی ﷺ کا برتاؤ کیسا تھا؟

جواب: خادموں کے ساتھ پیارے نبی ﷺ کا برتاؤ بہت اچھا ہوتا تھا، آپ ان کے ساتھ نرمی کرتے اور عفو

درد گزر سے کام لیتے تھے۔ انس بن مالک رضی اللہ عنہ نے دس سالوں تک نبی صلی اللہ علیہ وسلم کی خدمت کی، مگر آپ نے کبھی انھیں ڈانٹا نہیں اور نہ کسی کام کے بارے میں اعتراض کیا۔ [صحیح بخاری: ۶۰۳۸، صحیح مسلم: ۲۳۰۹]

سوال نمبر ۱۴۸: لوگوں کے ساتھ پیارے نبی صلی اللہ علیہ وسلم کا عام برتاؤ کیسا تھا؟

جواب: پیارے نبی صلی اللہ علیہ وسلم ہنسی خوشی سب سے ملتے جلتے اور اپنی مجلسوں میں ہنسی و مزاح بھی کر لیتے، مگر ہنسی و مزاح میں بھی سچ بولتے۔ چھوٹے بڑے سب کا خیال رکھتے اور ہر ایک کی دعوت قبول فرماتے۔ مہمانوں کی ضیافت کرتے اور خود بھی مہمان بنتے تھے۔ یتیموں، یتیموں، بیواؤں، مسکینوں، کمزوروں اور ضرورت مندوں کی مدد کرتے۔ غلاموں اور لونڈیوں کا خاص خیال رکھتے۔ مریضوں کی عیادت کرتے اور ان کے لیے علاج بھی تجویز کرتے حتیٰ کہ کوئی لونڈی یا غلام بیمار ہو جاتا تو اس کی بھی خبر گیری کرتے۔ مسلمانوں کی تجویز و تکفین اور جنازہ میں شامل ہوتے۔ ہر ایک کے ساتھ معاملہ صاف رکھتے اور اگر قرض لیتے تو اسے بہتر انداز میں واپس لوٹاتے۔ اپنے پرانے اور امیر و غریب سب کے درمیان عدل کرتے اور سب کے ساتھ یکساں برتاؤ کرتے۔ صحابہ کے ساتھ مل کر کام کرتے اور اپنے کاموں کو خود کر لیتے تھے۔

سوال نمبر ۱۴۹: غیر مسلموں کے ساتھ پیارے نبی صلی اللہ علیہ وسلم کا برتاؤ کیسا تھا؟

جواب: غیر مسلموں کے ساتھ بھی پیارے نبی صلی اللہ علیہ وسلم کا برتاؤ بہت مشفقانہ تھا۔ آپ ان کی اذیتوں پر صبر کرتے اور جوانی کا روائی کرنے کے بجائے ہر ایک کے ساتھ معافی اور رحم دلی کا سلوک فرماتے تھے۔ ان کے ساتھ ہمیشہ نرمی سے پیش آتے اور خندہ پیشانی سے ملتے تھے، ان کے ہدایا و تحائف کو قبول فرماتے، ان کی خوشی اور غم میں شرکت فرماتے اور ان سے کیے گئے وعدے کو پورا کرتے تھے۔ آپ اپنی ذات سے کبھی کسی کو تکلیف نہیں پہنچاتے تھے، بلکہ ہر ایک کے حقوق کا خیال رکھتے، لیکن دین و شریعت کے معاملے میں ذرا بھی غفلت اور سستی سے کام نہیں لیتے تھے، بلکہ فوراً تنبیہ اور اصلاح فرماتے۔

سوال نمبر ۱۵۰: پیارے نبی صلی اللہ علیہ وسلم نے اپنے آپ کو اور عام لوگوں کو کن باتوں سے محفوظ رکھا؟

جواب: پیارے نبی صلی اللہ علیہ وسلم نے اپنے آپ کو تین باتوں سے محفوظ رکھا: ① ریاکاری سے ② کسی چیز کی کثرت سے ③ اور لایعنی بات چیت سے۔ اور تین باتوں سے لوگوں کو محفوظ رکھا: ① کسی کی مذمت کرنے سے ② کسی کو شرم و عار دلانے سے ③ اور کسی کی عیب جوئی کرنے سے یعنی آپ صلی اللہ علیہ وسلم نہ کسی کی مذمت کرتے

تھے، نہ کسی کو عار دلاتے تھے اور نہ کسی کی عیب جوئی کرتے تھے۔ [الرحیق المختوم ص: ۷۶۲]

سوال نمبر ۱۵۱: پیارے نبی ﷺ کی شجاعت و بہادری کی کیفیت بیان کرو؟

جواب: پیارے نبی ﷺ سب سے زیادہ بہادر تھے، لڑائی کے وقت دشمن کے قریب آپ خود ہوتے تھے۔ جب گھمسان کی لڑائی ہوتی اور دشمن ایک دوسرے کے مقابل ہوتا تو صحابہ آپ کو ڈھال بناتے تھے۔ رات میں کبھی دشمن کے حملہ کرنے کا خوف ہوتا تو سب سے پہلے آپ اس کا جائزہ

لیتے۔ [دیکھیے: مسند احمد: ۱۳۴۷، صحیح بخاری: ۲۹۰۸]

سوال نمبر ۱۵۲: پیارے نبی ﷺ کے عفو و درگزر کا حال بیان کرو؟

جواب: پیارے نبی ﷺ انتہائی شفیق و مہربان، مصیبتوں پر صبر کرنے والے اور بدلہ لینے کی قدرت رکھنے کے باوجود معاف کر دینے والے تھے۔ آپ نے اپنی ذات کے لیے کبھی کسی سے بدلہ نہیں لیا۔ قوم کی طرف سے آپ کو سخت تکلیف دی گئی، مگر آپ نے انہیں معاف کر دیا۔ ایک مرتبہ آپ سو رہے تھے کہ ایک دشمن آیا، آپ پر تلوار اٹھالی، گستاخی سے آپ کو جگایا اور کہنے لگا کہ تم کو مجھ سے کون بچائے گا؟ آپ نے فرمایا: اللہ! یہ ایمانی قوت اور ہمت دیکھ کر تلوار اس کے ہاتھ سے گر گئی اور وہ کانپنے لگا، تلوار آپ نے اٹھالی اور اسے معاف کر دیا۔

سوال نمبر ۱۵۳: پیارے نبی ﷺ کے شرم و حیا کی کیفیت بیان کرو؟

جواب: پیارے نبی ﷺ شرم و حیا کے پیکر اور باحیا تھے، آپ نے کبھی کسی اجنبی عورت کا ہاتھ نہیں چھوا۔ ابو سعید خدری رضی اللہ عنہ بیان کرتے ہیں کہ: ”نبی ﷺ گھروں میں رہنے والی کنواری لڑکیوں سے بھی زیادہ باحیا تھے، جب آپ کوئی ناپسندیدہ چیز دیکھتے تو، ہم اسے آپ کے چہرے سے پتالگا لیا کرتے تھے۔“ [صحیح بخاری: ۳۵۶۲، صحیح مسلم: ۲۳۲۰]

سوال نمبر ۱۵۴: پیارے نبی ﷺ کے خطبہ دینے کا انداز کیسا تھا؟

جواب: پیارے نبی ﷺ اپنے خطبے کا آغاز اللہ کی حمد و ثنا سے کرتے تھے اور لوگوں کی ضرورت کے مطابق آپ کا خطبہ ہوا کرتا تھا۔ خطبہ دیتے وقت کبھی آپ کی آنکھیں سرخ ہو جاتیں، آواز بلند ہو جاتی اور جوش بڑھ جاتا،

گویا آپ کسی لشکر سے ڈرارہے ہوں اور کبھی نرمی والے انداز میں خطبہ دیتے۔ [دیکھیے: صحیح مسلم: ۸۶۷]

سوال نمبر ۱۵۵: پیارے نبی ﷺ کی گفتگو کا انداز کیسا تھا؟

جواب: پیارے نبی ﷺ فحش گو اور بد زبان نہیں تھے، بلا ضرورت اور لایعنی گفتگو نہیں فرماتے تھے، نرم لہجے میں بات چیت کرتے اور ہمیشہ سچ بولتے تھے، جلدی جلدی بات کرنے کے بجائے ٹھہر ٹھہر کر واضح انداز میں بات کرتے تھے، آپ کی گفتگو کا ہر لفظ الگ الگ اور اس قدر واضح ہوتا تھا کہ جو بھی اسے سنتا سمجھ لیتا۔

سوال نمبر ۱۵۶: پیارے نبی ﷺ کے چلنے کا انداز کیسا تھا؟

جواب: پیارے نبی ﷺ سب سے تیز، سب سے عمدہ اور سب سے متوازن، انتہائی تواضع اور انکساری والی چال چلتے تھے، کبھی دونوں پاؤں میں جو تا پہن کر اور کبھی ننگے پاؤں چلا کرتے تھے۔ کبھی صحابہ کے ساتھ چلتے اور کبھی اکیلے چلا کرتے تھے۔

سوال نمبر ۱۵۷: پیارے نبی ﷺ کے ہسنے اور رونے کی کیفیت بیان کرو؟

جواب: پیارے نبی ﷺ قبہ پر لگا کر نہیں ہنستے تھے، بلکہ تبسم فرماتے تھے اور آپ کا زیادہ ہنسنا اس طرح ہوتا تھا کہ داڑھ ظاہر ہو جاتے تھے۔ رونے کا انداز بھی معتدل ہوتا تھا، زور زور سے دھاڑیں مار کر نہیں روتے تھے، بلکہ آپ کی آنکھیں بھرا تیں اور آنسو نکل آتے اور راتوں میں رونے کی کیفیت یہ ہوتی کہ آپ کے سینے سے ہانڈی سے جوش مارنے کی طرح آواز نکلتی۔

سوال نمبر ۱۵۸: پیارے نبی ﷺ اللہ کے چہیتے نبی ہونے کے باوجود کیوں روتے تھے؟

جواب: پیارے نبی ﷺ اللہ کے چہیتے نبی ہونے کے باوجود کبھی اللہ کے خوف سے اور کبھی قرآن سن کر روتے تھے، کبھی آپ کا رونامیت پر رحمت کے لیے اور کبھی امت پر رحمت و شفقت کے لیے ہوتا تھا۔

سوال نمبر ۱۵۹: پیارے نبی ﷺ کے کھانے پینے کا طریقہ کیسا تھا؟

جواب: پیارے نبی ﷺ کو جو کچھ میسر ہوتا کھا لیتے، کھانے میں عیب نہیں نکالتے اور اگر کوئی چیز ناپسند ہوتی تو اسے حرام قرار دینے بغیر لوٹا دیتے، کھانے پینے کے شروع میں بسم اللہ کہتے اور فراغت کے بعد اللہ کی حمد و ثنا بیان کرتے۔ دسترخوان زمین پر رکھا جاتا اور زمین ہی پر بیٹھ کر آپ کھانا کھاتے، نہ

بہت زیادہ کھاتے اور نہ ہی بہت کم، آپ تین انگلیوں سے کھاتے اور کھانے کے بعد انگلیاں چاٹتے تھے۔ پانی بھی آپ بیٹھ کر اور تین سانسوں میں پیتے تھے۔

سوال نمبر ۱۲۰: پیارے نبی ﷺ کے سونے اور جاگنے کا طریقہ کیا تھا؟

جواب: پیارے نبی ﷺ رات کے پہلے حصے میں عشاء کی نماز کے بعد سوتے تھے، بستر پر آنے کے بعد سونے کی دعا پڑھتے پھر **مُعَوِّذَاتِ**^[1] وغیرہ پڑھ کر اپنے ہاتھوں پر پھونک مارتے اور ہتھیلیوں کو اپنے سر، چہرہ اور جسم پر پھیرتے اور ایسا تین مرتبہ کرتے تھے نیز داہنی کروٹ پر رخسار کے نیچے داہنی ہتھیلی رکھ کر سوتے تھے، آپ کی نیند معتدل ہوتی تھی اور سونے کے بعد آپ کو کوئی بیدار نہیں کرتا تھا یہاں تک کہ آپ خود بیدار ہو جائیں، آپ کی آنکھیں سوتی تھیں اور دل بیدار رہتا تھا۔ رات کے آخری حصے میں نماز فجر سے کافی پہلے تہجد کے لیے بیدار ہو جاتے تھے، نیند سے بیدار ہوتے تو بیدار ہونے کی دعا پڑھتے پھر مسواک کرتے۔ ایسا کبھی نہیں ہوتا تھا کہ آپ پوری رات سوتے رہیں یا پوری رات جاگتے رہیں۔

سوال نمبر ۱۲۱: پیارے نبی ﷺ کے زہد و ورع اور دنیا سے بے رغبتی کا حال بیان کرو؟

جواب: پیارے نبی ﷺ کے زہد و ورع اور دنیا سے بے رغبتی کا یہ عالم تھا کہ آپ کے اہل خانہ آسودہ حال ہو کر مسلسل دو دنوں تک جو کوئی روٹی نہیں کھا سکے۔ کئی کئی دنوں تک گھر میں چولہا نہیں جلتا تھا، بلکہ صرف کھجور اور پانی پر گزارہ کر لیتے۔ کھجور کے تنوں کا بستر تھا، صحابہ نے نرم بستر مہیا کرنا چاہا، مگر آپ نے منع کر دیا۔ بھوک کی وجہ سے کبھی پیٹ پر پتھر باندھ لیتے، مگر اللہ کی ناشکری نہیں کرتے۔ زہد و ورع کی یہ ساری صورتیں اختیاری تھیں لاچار ہی کچھ نہ تھی۔

سوال نمبر ۱۲۲: پیارے نبی ﷺ کی عبادت اور خوفِ الہی کا حال بیان کرو؟

جواب: پیارے نبی ﷺ کی پوری زندگی اللہ کی عبادت میں گزری۔ جو کچھ آپ نے اپنی امت کو تعلیم دی اسے عملی طور پر کر کے دکھایا۔ راتوں کو اللہ کے سامنے کھڑے ہو کر روتے اور لمبے قیام کی وجہ سے پاؤں میں درم

[1] **مُعَوِّذَاتِ** سے مراد قرآن کریم کی تین سورتیں سورہ اخلاص، سورہ فلق اور سورہ ناس ہیں۔ سونے اور جاگنے کی

دعاؤں کے لیے دیکھیں صحیح بخاری: ۶۳۱۴، صحیح مسلم: ۲۷۱۱

آجاتا، آپ سے کہا گیا کہ آپ کے اگلے پچھلے گناہ معاف ہیں پھر عبادت پر اتنی محنت کیوں کرتے ہیں؟ فرمایا: ”کیا میں اللہ کا شکر گزار بندہ نہ ہوں۔“ ایک مرتبہ آپ ﷺ نے فرمایا: ”اللہ کی قسم! میں اللہ کو سب سے زیادہ جاننے والا ہوں اور اللہ سے سب سے زیادہ ڈرنے والا ہوں۔“ [دیکھیے: صحیح بخاری: ۴۸۳۶، ۶۱۰۱]

سوال نمبر ۱۶۳: پیارے نبی ﷺ کو دنیا کی کون سی چیزیں سب سے زیادہ پسند تھیں؟

جواب: پیارے نبی ﷺ نے فرمایا: ”دنیا کی دو چیزیں مجھے بہت پسند ہیں: عورت اور خوشبو اور میری آنکھوں کی ٹھنڈک نماز میں ہے۔“ [سنن نسائی: ۳۹۳۹]

سوال نمبر ۱۶۴: پیارے نبی ﷺ کا پسندیدہ رنگ کون سا تھا؟

جواب: پیارے نبی ﷺ کا سب سے پسندیدہ رنگ سفید اور سبز رنگ تھا۔

سوال نمبر ۱۶۵: پیارے نبی ﷺ کی چند خصوصیات بیان کرو؟

جواب: پیارے نبی ﷺ پوری دنیا کے لیے اللہ کے آخری نبی ہیں اور آپ کے بعد کوئی دوسرا نبی نہیں آئے گا۔ پوری دنیا کے لیے آپ کو رحمت بنا کر بھیجا گیا تھا۔ آپ کو ”جامع کلمات“ عطا کیے گئے تھے، قیامت کے دن آپ کو مقام محمود، حوض کوش، مقام وسیلہ اور شفاعتِ عظمیٰ کا شرف حاصل ہو گا۔ وغیرہ

سوال نمبر ۱۶۶: پیارے نبی ﷺ کو اللہ کی جانب سے سب سے بڑا معجزہ کیا عطا ہوا تھا؟

جواب: پیارے نبی ﷺ کو اللہ کی جانب سے سب سے بڑا معجزہ ”قرآن کریم“ عطا ہوا تھا۔

سوال نمبر ۱۶۷: پیارے نبی ﷺ کے چند معجزات بیان کیجیے؟

جواب: پیارے نبی ﷺ کو ”قرآن کریم“ کے علاوہ اور بھی چھوٹے بڑے بہت سے معجزات ملے ہوئے تھے، جن میں سے چند یہ ہیں: ① آپ نے مستقبل سے متعلق جو خبریں دی تھیں ان میں سے اکثر واقع ہو چکی ہیں۔ ② چاند کا دو ٹکڑے ہو جانا۔ ③ غزوہٴ خندق کے موقع پر تھوڑے سے کھانے کا بہت زیادہ ہو جانا۔ ④ درختوں اور پتھروں کا آپ ﷺ کو سلام کرنا۔ ⑤ ایک سفر میں پیارے نبی ﷺ کی مبارک انگلیوں کی برکت سے تھوڑے سے پانی کا چشمے کی طرح بہہ پڑنا۔ وغیرہ

سوال نمبر ۱۶۸: کیا پیارے نبی ﷺ کے جسم اطہر پر نبوت کی مہر تھی؟ اور نبوت کی مہر ہونے کا کیا مطلب ہے؟

جواب: جی ہاں! پیارے نبی ﷺ کے دونوں کندھوں کے درمیان کبوتر کے انڈے کی طرح نبوت کی مہر تھی۔ نبوت کی مہر ہونے کا مطلب یہ ہے کہ آپ ﷺ اللہ کے آخری نبی اور رسول ہیں اور آپ کی وفات کے بعد قیامت تک کوئی دوسرا نبی اور رسول نہیں آئے گا۔

سوال نمبر ۱۶۹: پیارے نبی ﷺ کے ساتھ صحابہ کرام رضی اللہ عنہم کا رویہ کیسا تھا؟

جواب: صحابہ کرام رضی اللہ عنہم دل و جان سے پیارے نبی ﷺ سے محبت کرتے تھے، حد درجہ آپ کی تعظیم کرتے تھے۔ صلح حدیبیہ کے موقع پر قریش کے سامنے عروہ بن مسعود ثقفی رضی اللہ عنہ نے نبی ﷺ کی صفت بیان کرتے ہوئے کہا تھا: ”اللہ کی قسم! میں نے کبھی کسی بادشاہ کو بھی نہیں دیکھا کہ اس کے ساتھی اس کی ویسی تعظیم کرتے ہوں جیسی صحابہ کرام، محمد (ﷺ) کی کرتے ہیں۔ اللہ کی قسم! اگر وہ کھکھارتے بھی ہیں تو وہ ان کے کسی صحابی کی ہتھیلی میں گرتا ہے اور وہ اسے اپنے چہرے اور جسم پر لے لیتے ہیں، جب آپ کوئی حکم فرماتے ہیں تو اس کی تعمیل کے لیے وہ لوگ دوڑ پڑتے ہیں، جب آپ وضو کرتے ہیں تو اس پانی کو لینے کے لیے چھوٹ پڑتے ہیں اور جب آپ گفتگو کرتے ہیں تو ان کے سامنے وہ ہمہ تن گوش ہو جاتے ہیں اور آپ کی تعظیم میں آپ کی طرف نگاہ اٹھا کر دیکھتے بھی نہیں ہیں۔“ [صحیح بخاری: ۲۷۳۲]

سوال نمبر ۱۷۰: کیا پیارے نبی ﷺ پر کبھی جادو کا اثر بھی ہوا؟

جواب: جی ہاں! پیارے نبی ﷺ پر جادو کیا گیا اور آپ کی ذات اقدس پر اس کا اثر بھی ہوا۔^[۱]

سوال نمبر ۱۷۱: پیارے نبی ﷺ کی تعلیمات کیا ہیں؟

جواب: پیارے نبی ﷺ کی مکمل تعلیمات آج بھی محفوظ ہیں، جو کہ ہمارے پاس قرآن کریم اور صحیح احادیث کی شکل میں موجود ہیں۔ مختصر طور پر جان لیں کہ آپ نے ساری امت کو یہ تعلیم دی ہے کہ:

اللہ ایک ہے، اُس کا کوئی شریک اور ساجھی نہیں۔ وہ اکیلا ہے، اس کا کوئی معاون اور ہم سر نہیں۔ اُسی نے ساری دنیا کو پیدا کیا۔ وہی کائنات کی تدبیر کرتا ہے، وہی روزی دیتا ہے، وہی بیمار کرتا ہے اور وہی شفا دیتا ہے۔ زندگی اور موت اُسی کے ہاتھ میں ہے۔ صرف وہی عبادت اور بندگی کا حق دار ہے، اس کے سوا کسی اور کی عبادت اور بندگی کرنا جائز نہیں ہے۔ اس نے انسانوں کی ہدایت و رہنمائی کے لیے بہت

[1] اس بارے میں تفصیلی معلومات کے لیے ملاحظہ فرمائیں: معوذتین کے بنیادی مضامین و اہداف ص: ۲۲۶ تا ۲۳۳

سے نبی اور رسول بھیجے اور کتابیں نازل کیں۔ محمد ﷺ اللہ کے آخری نبی و رسول ہیں اور قرآن کریم اللہ کی آخری کتاب ہے۔ اللہ کے تمام رسولوں، کتابوں اور فرشتوں پر ایمان لانے کے ساتھ ساتھ آخری نبی اور آخری کتاب پر ایمان لانا ضروری ہے، اس کے بغیر آدمی مومن نہیں ہو سکتا ہے۔ قیامت برحق ہے، ہر آدمی کو موت کا مزہ چکھنا ہے، مرنے کے بعد سب لوگ زندہ کیے جائیں گے اور اللہ کے سامنے حاضر ہوں گے۔ ہر آدمی سے اس کے کاموں کی بابت پوچھا جائے گا۔ جن لوگوں نے نیکیاں کی ہوں گی اللہ اپنے فضل سے انہیں ان کے نیک اعمال کا اجر دے گا اور جن لوگوں نے برائیاں کی ہوں گی انہیں ان کی بُرائی کی سزا ملے گی۔ تقدیر برحق ہے اور نیکی و برائی کی راہیں واضح ہیں۔ ہر شخص کو اختیار ہے چاہے تو نیکی کرے اور چاہے تو برائی کرے۔ دن اور رات میں ہر مسلمان پر پانچ وقت کی نمازیں فرض ہیں، ماہ رمضان المبارک کے روزے رکھنا بھی ضروری ہے، جو آدمی مال دار ہو، اسے سال میں ایک بار زکاۃ ادا کرنی لازم ہے اور جو شخص خانہ کعبہ تک آنے جانے کا خرچ برداشت کر سکے، اس کے لیے زندگی میں ایک مرتبہ حج کرنا ضروری ہے۔ وغیرہ

سوال نمبر ۱۷۲: پیارے نبی ﷺ کی سیرت طیبہ پڑھنے، پڑھانے اور بیان کرنے کا مقصد کیا ہے؟

جواب: پیارے نبی ﷺ کی سیرت طیبہ پڑھنے، پڑھانے اور بیان کرنے کا مقصد یہ ہے کہ ہمیں آپ ﷺ کی زندگی کے مختلف گوشوں، پاکیزہ اخلاق و صفات اور محاسن کی معرفت حاصل ہو جائے تاکہ ہم آپ کی پاکیزہ زندگی سے عبرت حاصل کریں اور اپنی زندگی کے تمام گوشوں میں آپ کی ذات مبارکہ کو اُسوہ و نمونہ بنائیں اور آپ کی محبت ہمارے دل و جان میں اس طرح رچ بس جائے کہ ہر معاملے میں ہم آپ کی اتباع و پیروی کو لازم کر لیں۔

دعا ہے کہ رب العالمین ہمیں ان باتوں پر عمل کرنے کی توفیق عطا فرمائے۔ آمین! و صلی اللہ علی نبیہ الکریم



الفاظ و معانی

صِدْق و صَفَا: سچائی اور خلوص

إِبْقَاةٌ عَهْدٍ: وعدہ پورا کرنا

گُن گانا: کسی کی خوبیوں کی تعریف کرنا

عُمُرٌ رَسِيدَةٌ: زیادہ عمر والا

حَوْصَلَةٌ مُمْتَدَةٌ: ہمت اور حوصلہ رکھنے والا

مَظَاهِرُ قُدْرَتٍ: قدرت کے نظارے

عَلَايَةٌ: کھلم کھلا، برملا

مَالٍ عَدِيْمَةٍ: دشمن کا وہ مال جو لڑائی میں ہاتھ آئے۔

مَالٍ لَيْفٍ: دشمن کا وہ مال جو لڑائی کیے بغیر ہاتھ آئے۔

بَيْتُ الْمَالِ: اسلامی حکومت کا خزانہ

حُفْيَةٌ: چھپ کر، پوشیدہ طور سے

مَجْمَعٌ: مجمع، بہت سے لوگوں کا جھوم

كَاحْزَنٍ كَرْتَنًا: راستے پر چلانا، رواں کرنا

بَارِيكَاتٌ: میل جول، لین دین اور بول چال بند کر کے ہر

طَرَحٍ سے دوری اختیار کر لینا۔

شِعْبٌ: گھاٹی، پہاڑی راستہ

سِيْرَتٌ نَكَارَةٌ: کردار اور شخصیت کے بارے میں لکھنے والا

عَقَبَةٌ: گھاٹی، دو پہاڑوں کے درمیان کی جگہ

وَقْدٌ: چند لوگ، نمائندہ جماعت

سَفِيْرٌ: نمائندہ، پیغام پہنچانے والا۔

كَارَوَانِ حَيَاتٍ: زندگی کا سفر، حالاتِ زندگی
عَيْسُوِي سَنَ: وہ سال جو عیسیٰ عَلَیْہِ السَّلَام کی پیدائش سے
شروع ہوتا ہے۔

مُمْتَاَسَبَةٌ: باہمی نسبت، تعلق

اَوْہَامٌ وُخْرَافَاتٌ: بکواس، خیالی باتیں

تَحْرِيفٌ: کسی بات کو کچھ کا کچھ کر دینا۔ بدل دینا

مُنْتَفِقٌ عَلَیْہِ: جس پر سب کا اتفاق ہو۔

نَسَبٌ: نامہ: خاندانی سلسلہ

دَاوِیۃٌ: چھوٹے بچوں کی دیکھ رکھ کرنے والی عورت۔

سَلِیْقَةٌ مُمْتَدَةٌ: باشعور، صحیح غلط کی سمجھ رکھنے والا۔

وَعَدَةٌ خِلَافِيٌّ: بے وفائی، اقرار کر کے پورا نہ کرنا۔

پَسٌ مَنقَطَرٌ: کسی واقعے یا خبر کے آگے پیچھے کی مکمل بات،

جس سے وہ واقعہ یا خبر پوری طرح سمجھ میں آجائے۔

فَرِیقٌ: گروپ، گروہ، پارٹی

حَلِيفِيٌّ: حلیف کی جمع، وہ فریق یا گروہ جو دوسرے

فریق کی مدد کرنے اور ہر معاملے میں اس کا ساتھ

دینے کا وعدہ کرے۔

مُعَاہِدَةٌ: دو فریق کے درمیان کسی کام کے کرنے یا نہ

کرنے کا عہد و پیمانہ۔

پِیْشَہ: مشغلہ، کاروبار، روزگار جو کمائی کا ذریعہ ہو۔

کاہن: پیش گوئی کرنے والا، جنوں سے معلوم کر کے
غیب کی خبریں بتانے والا۔

مُشاہدہ: معائنہ، کسی چیز کو غور سے دیکھنا۔

رُوداد: ماجرا، احوال، کیفیت، واقعہ، رپورٹ

فُصُور: کمی، کوتاہی، خامی

مَسَافَت: فاصلہ، دوری، عرصہ

حُتُک سالی: سوکھا، جس سال بارش نہ ہو۔

گُزُر بَسْر: گزارہ، نباہ، زندگی کا بسر ہونا۔

فَصِيح و بَلِيغ: ایسا کلام جو صاف و سادہ اور واضح ہو۔

مُواتحَات: ایک دوسرے سے بھائی چارہ قائم کرنا،

آپس میں بھائیوں کی طرح برتاؤ کرنا۔

بَنَفْسِ نَفِيْس: بذات خود

مُہاجرین: مہاجر کی جمع، گھر بار چھوڑ کر دوسری جگہ

بسنے والے۔

الْأَصْر: ناصری جمع، مدد کرنے والے۔

تَحْوِيل: پھیرنا، منتقل کرنا

مَصْرُوفِيَات: مصروفیت کی جمع، بہت سارا کام

مُتَّصِل: ملا ہوا

سَفَاكَت: کسی کام کی ذمہ داری لینا، دیکھ بھال کرنا

أَحْلَاة: کلمۃ اللہ: اللہ کے کلمے کو بلند رکھنا

مُدْبِھِيْر: آمناسا منا، آمنے سامنے کی لڑائی

اِذْ دَرَدَ: آس پاس

غَيْرُ شُعُورِي: لاعلمی، نا سمجھی

بَيَعَت کرنا: کسی کے ہاتھ پر ہاتھ رکھ کر اس کی

باتوں کو ماننے کا عہد کرنا۔

دَفْعَات: دفعہ کی جمع، قانون یا دستور وغیرہ کی شق

یا نمبر، ضابطہ

سُلُوك: برتاؤ، بھلائی، خیر خواہی

كَسْر: کمی، کوتاہی

سَرَر نَش: ڈانٹ ڈپٹ، ملامت

رَأْيِگَال: ضائع، بے کار، لاحاصل

جَال مَحْشِي: جاں بخش کا اسم کیفیت، معافی، درگزر

بَلْعِج عَرَقْد: مدینہ طیبہ کا مشہور قبرستان، جو مسجد

نبوی کے مشرق میں واقع ہے۔

وَصِيَّت: زندگی میں یا آخری وقت میں یا سفر پر جاتے

وقت زبانی یا تحریری طور پر یہ بتانا کہ میرے بعد یہ

کیا جائے یا یہ نہ کیا جائے۔

چَاقَشْت: ایک پہر دن چڑھے کا وقت جب کہ

سورج بلند ہوتا ہے۔

رَفِيْقِ اَعْلَى: رفیقِ اعلیٰ سے مراد اللہ کی ذات اور

اس کی عطا سے جنت کا اعلیٰ مقام اور انبیاء و

صالحین علیہم السلام کی صحبت ہے۔

لَا يَتَّعِنُ: لَعُو، مهمل، بے معنی، بے فائدہ، فضول

كَيْفِيَّةٍ: حالت، تفصیل

فُتِّشَ: گواہی دینے والا، بے شرمی کی باتیں کرنے والا

مُتَوَاظِنٌ: برابر برابر، کسی بھی چیز کا پرفیکٹ اور بہتر انداز میں ہونا۔

تَوَاضَعٌ: عاجزی، غرور و گھمنڈ نہ رکھنا

تَبَسُّمٌ: مسکراہٹ، زیر لب ہنسا، ایسی ہنسی جس میں

ہونٹ نہ کھلیں اور آواز نہ ہو۔

مُعْتَدِلٌ: یکساں، جس میں کمی زیادتی نہ ہو۔

زُهْدٌ وَوَرَعٌ: پرہیزگاری، گناہوں سے بچنا

بے رَعْبَتِي: بے توجہی، بے پروائی

وَرَمٌ: سوجن، جسم کے کسی حصہ کا پھول جانا

شَفَاعَتِ عِظْمِي: سب سے بڑی سفارش

تَعْمِيلٌ: عمل میں لانا، حکم بجالانا، بات ماننا

ہَمَّ تَنَ: گوش: پورے بدن کو کان بنا لینا یعنی کسی بات

کو پوری توجہ اور غور سے سننا۔

ہَمَّ تَمَّ: برابر والا، ہم رتبہ

تَدْبِيرٌ: انتظام، بندوبست

مُقَدَّرٌ: تقدیر، قسمت کا لکھا

طاری ہونا: پیش آنا، چھا جانا

ازواجِ مُطَهَّرَاتٍ: پاک بیویاں

حُلِيَّةٌ: شکل و صورت رنگ و روپ اور قد و قامت

وغیرہ کی تفصیل، شخصی سراپا۔

عَالِمُ الْعَيْبِ: غیب کا جاننے والا

مُخْتَارٌ كُلٌّ: جس کے پاس ہر چیز کا اختیار ہو۔

أَهْلُ خَاتَمِ: بیوی بچے، گھر کے تمام افراد

بَرْتَاؤٌ: سلوک، رویہ

تَانٌ وَنَفَقَةٌ: روٹی کپڑا، بال بچوں کا خرچ

قُرْعَةٌ آدَازِي: فیصلہ مشکل ہونے کی صورت میں کسی

ایک شخص کو چننے کے لیے پریچوں پر نام لکھ کر

ڈالنے کا عمل تاکہ جس شخص کے نام کی پرچی نکل

آئے اسی کو چنا جائے۔

دِلْ جُوْبِي: تسلی دینا، حوصلہ افزائی کرنا

عَقْفُو وَوَرُّ زُرٌّ: خطا اور تصور معاف کرنا۔

بَيُونَدٌ: بھٹے ہوئے کپڑے پر لگایا ہوا جوڑ، چمکتی

أَفْرِيتٌ: دکھ، جسمانی تکلیف، روحانی صدمہ

خَنْدَهٌ پيشاني: ہنسی خوشی، خوش مزاجی



مُحَرَّمٌ	صَفَرٌ	رَبِيعُ الْأَوَّلِ	رَبِيعُ الْآخِرِ	جُمَادَى الْأُولَى	جُمَادَى الْآخِرَةِ
رَجَبٌ	شَعْبَانٌ	رَمَضَانٌ	شَوَّالٌ	ذِي الْقَعْدَةِ	ذِي الْحِجَّةِ

KARWAN-E-HAYAT-E-NABAVI

BY: JAMSHED ALAM S/O ABDUSSALAM SALAFI

کاروان حیات نبوی

سارے عالم کی رہنمائی کے لیے اللہ کا آخری پیغمبر نبی کی حالت میں آیا، پچپن سے لے کر جوانی تک لہو و لعب اور حرص و ہوس سے پرہیز کیا، اولاً حصولِ رزق کے لیے بکری چرائی، چائیا ظلم و جور، فسق و فجور اور کذب و فساد سے اجتناب کرتے ہوئے ایسی پاک و صاف زندگی گزاری کہ اطراف و جوانب کے لوگ صادق و امین کہہ کر پکارنے لگے، شباب کا دور آیا تو تجارت کے لیے باہر کا سفر کیا، جس کا مال لے کر تجارت کے لیے نکلتے اس کو تمام تاجروں سے زیادہ نفع و کسے خوش کر دیتے۔ ۴۰ سال کی عمر ہوئی تو اللہ عزوجل نے آپ کو نبوت و رسالت کے عہدہ جلیلہ سے سرفراز فرما کر شرک و بت پرستی کے خلاف معرکہ آرائی اور توحید و دعوت الی الحق کا بارگراں آپ کے شانہ اقدس پر ڈالا، اس وقت تک نہ پڑھنا لکھنا سیکھا تھا نہ جانتے تھے، مگر بنام رب العالمین پڑھنے پڑھانے کا حکم سب سے پہلے نازل ہوا، آپ نے توحید کا نغمہ سنایا تو بتوں کے پجاری اور شرک و کفر کے علم بردار دشمنی اور مخالفت پر تل گئے، لیکن اس حالت میں بھی آپ کی سچائی کے قائل تھے، شدید عداوت کے باوجود کوئی امانت رکھتی ہوئی تو آپ ہی کے پاس رکھتے، آپ نے ۲۳ سال کی قلیل مدت میں ہزاروں رکاوٹیں اور لاکھوں تکلیفیں جھیل کر پورے عرب میں ایک انقلاب برپا کر دیا اور سارے عالم کے باسیوں، عالموں، عابدوں، مدبروں اور شہنشاہوں کے دلوں کو چھوڑ کر رکھ دیا اور جو بھی آپ کے خلاف اٹھا اسے اپنی لٹھی قوت اور اخلاق و کردار سے یا تو مجبور یا مسخر کر لیا، آپ یتیم تھے، نادار تھے، لیکن دنیا جب جھک کر آپ کے قدموں پر نثار ہوئی تو آپ اپنی یتیمی اور لاجاری کو نہ بھولے بلکہ تمام یتیموں اور ناداروں کے ممد و معاون بن گئے، کسی سے اپنے نفس کے لیے بدلہ نہیں لیا، جس سے جو وعدہ کیا و وفا فرمایا، مکہ فتح ہوا تو سارے دشمنوں کو معاف کر دیا، آپ کی پوری زندگی عبرت آموز تھی اور سفر آخرت بھی ایسا سبق دے گیا کہ گورے، کالے، عربی، عجمی، امیر و غریب اور راجہ و راعی سب اس سے یکساں طور پر سبق اور عبرت حاصل کر سکتے ہیں، وفات سے ایک دو منٹ قبل ایک تازہ شاخ سے خوب اچھی طرح مسواک کیا، کلی کر کے روئے انور اور دست مبارک کو پانی سے ملا اور دھویا پھر ہاتھ اٹھا کر رفیقِ اعلیٰ سے ملنے کی دعا فرمائی اور اسی دم قبولیت نے آپ کا استقبال کیا اور روح پاک عالم بالا کو پرواز کر گئی۔ اِنَّا لِلّٰہِ وَاِنَّا اِلَيْہِ رَاجِعُونَ۔

(ماخوذ از: پیغمبرِ عالمہ و کَلَف، مولانا عبدالستین منظور علیہ السلام، ص: ۵۳ تا ۵۶)



Published By:

MAKTABA AL-SALAM

Antari Bazar, Shohratgarh, Siddharth Nagar, U.P., INDIA - 272205

☎ +91-9628953011 / +91-6393225101

✉ maktabasalam2@gmail.com / mahbeesalafi@gmail.com

